

ለክርስቶስ ተሰቃይሁ

Richard Wurmbrand

ይህ መጽሐፍ፡ ለእምነታቸው ለተሰደዱ፡ ከቤት ከንብረታቸው ለተፈናቀሉ፡ በቆሙለት ዓላማ ምክንያት የደረጃ ዕድገትን፡ ከፍተኛ ትምህርት የማግኘት ዕድልን ለተነፈጉ፡ የተለያዩ ስቃይና መከራ ለተቀበሉ፡ ከዚያም በላይ ከቡር ሕይወታቸውን መስዋዕት ላደረጉ ኢትዮጵያውያን ክርስቲያኖች መታሰቢያ እንዲሆን ተሰጥቶአል።

RICHARD WURMBRANAD
TRANSLATED — BY TESHAYE MESFIN

ስለ ደራሲው

ፈቻርድ ውምብራንድ የወንጌላውያን ለብድተ ክርስቲያናት ወንጌላዊ ሲሆኑ ፡ በተወለዱበት ሀገር ሩማንያ ለእምነታቸው ለሥራ ለራት ዓመት ታስረዋል ፡ የተለያዩ መከራም ተቀብለዋል ። ውምብራንድ በመላው ዓለም የታወቁ ደራሲ ፡ ክርስቲያን መሪና ምሑር ናቸው ።

በ1943 ዓ.ም ከሚኒስትሮች ሩማንያን በደቡብና ዓላማቸውን መፈጸሚያ ለማድረግ ቤተ ክርስቲያን ከቁጥጥራቸው ሥር ለማዋል ያደረጉትን ሙከራ በመቃወም ውምብራንድ በባርነት ቀንበር ሥር ለወደቀው ሐዘባቸው ፡ እንዲሁም ለወራሪው የሩስያ ጦር የነቡዕ ወንጌልን የማስፋፋት ሀገልግሎት ጀመሩ ። በኋላም በ1948 እሳቸውና ባለቤታቸው ሣቢና ታሠሩ ፤ ሣቢና የሦስት ዓመት ነፃ የከባድ ሥራ ሀገልግሎት ሲፈረድባቸው ፡ ፈቻርድ ግን ስቃይና መከራ ከሚያደርሱባቸው ከሚኒስትሮች በቀር ማንም ሳይሆን ሦስት ዓመት በእሥራት እንዲማቀቁ ዕጣቸው ሆነ ። ከሦስት ዓመት በኋላ ግን ሌሎች ስፍር ቁጥር ከሌላቸው እሥረኞች ጋር በተጨማሪ ለምስት ዓመት ተንገላቱ ።

ዓለም ለቀፍ ታዋቂነት ያላቸው ክርስቲያን መሪ እንደመሆናቸው መጠን ዲፕሎማቶችና የውጭ ሀገር ኢምባሲዎች ስላሉበት ሁኔታ ለከሚኒስቱ መንግሥት ጥያቄ ቢያቀርቡም ፡ የተሰጣቸው መልስ ግን “ከሩማንያ ጠፍቶ ሂድላል” የሚል ነበር ። “ከእሥር ቤት በቀርቡ የወጣን ነን” በሚል ሽፋን ራሳቸውን የሰወሩ የደኅንነት ለባሎችም ወደ ባለቤታቸው በመሄድ ውምብራንድ እንደሞቱና በቀብራቸውም ሥነ ሥርሐት ላይ እንደተገኙ ነገሩዋቸው ። ከስምንት ዓመት በኋላ ከእሥር ተፈቱ ፤ እርሳቸው ግን በነቡዕ ወንጌልን ተሰብክ ከነበረችው ቤተ ክርስቲያን ጋር ማገልገል ጀመሩ ። ይሁን እንጂ ከሁለት ዓመት በኋላ እንደገና ታሠሩና ሃያ ለምስት ዓመት ተፈረደባቸው ።

በ1964 የሰብዓዊ መብት ተቆርቋሪ ቡድን ባደረገው ጥረት

እንደገና ተፈተው ለሁንም በኅቡዕ ወንጌልን መስተማረ ጀመሩ። ሶስተኛ ጊዜ እንዳይታሠሩ በመፍራት በኖርዌይ የነበሩ ክርስቲያኖች ከባለሥልጣኖች ጋር በመደራደር ከሩማንያ እንዲወጡ ተደረገ። ጊዜው ከሚኒስታዊው መንግሥት የፖለቲካ አሥረኞችን “የሚሸጥበት” ወቅት ነበር። ለንድ አሥረኛ ነፃ እንዲወጣ የሚከፈልለት መደበኛ ዋጋ 1900 የአሜሪካ ዶላር ሲሆን፣ ለውምብራንድ የተጠየቀው ቤዛ ክፍያ ገን 10,000 የአሜሪካ ዶላር ነበር።

በ1966 ግንቦት ወር በዋሽንግተን ከተማ በሌንድ የሴኔተች ንዑስ ኮሚቴ ፊት ቀርበው በላካላቸው ላይ በተደረገው ምርመራ አሥራ ስምንት የላጥንት ስብራት እና የግርፋት ቁስል እንደደረሰባቸው ተረጋግጦልል። ይህም፣ ታሪካቸው በአሜሪካ፣ በአውሮፓና በእስያ በተለያዩ የዜና መሠረጫዎች እንዲጻረስ ምክንያት ሆነ። በ1966 ደግሞ በኮሚሲስት መሪዎች እንደገደሉ መወሰኑ ሩማንያ ካሉ ወዳጆቻቸው ደብዳቤ ደረሳቸው። የተለያዩ መስፈራራትና ዛቻ ቢደርስባቸውም ውምብራንድ ግን ጸጥ አላሉም። ውምብራንድ “የኅቡዕ ቤተ ክርስቲያን ድምፅ” በመባል ይታወቃል። ለንዳንዶች “ሕያው ሰማዕት” ሲሏቸው ሌሎች ደግሞ “የኮሚሲስት ላገሮች ጳውሎስ” ይሏቸዋል።

ምዕራፍ አንድ

ካለማመን ወደ ማመን ፡

አባቱም ሆኑ እናቴ ሃይማኖተኞች ስላልነበሩ በልጅነቴ ምንም መንፈሳዊ ትምህርት አልተሰጠኝም = እንዲያውም ገና በአሥራ አራት አመቱ “እግዚአብሔር የለም” የምል ነበርሁ ፡ ይህም ያላለፍኩት ምሬት የተሞላበት የልጅነት ጊዜዬ ውጤት ሊሆን ይችላል = እናትና አባቴ ገና ልጅ እያለሁ ነበር የሞቱት = አንደኛው የዓለም ጦርነት ላስከተለው ችግርና መከራ ተጋልጦአለሁ = ልክ ዛሬ ኮሚኒስት ወጣቶች እንደሆኑት ሁሉ እኔም በአሥራ አራት አመቱ እግዚአብሔር ላለመኖሩ እርግጠኛ ነበርሁ = የተለያዩ የክህደት መፃሕፍትን አንብቤአለሁ = ‘እግዚአብሔር’ ወይም ‘ክርስቶስ’ የሚሉ ቃላቶቹ ራሳቸው ያስጠሉኛል ፤ ሃይማኖታዊ አስተሳሰብ የሰው ልጅ አእምሮ ደካማ ጉን መሰለው ይታዩኝ ነበር = እንግዲህ በሃይማኖት ላይ ይህን የመሰለ ጥላቻ ይገራ ነበር ያደግሁት ፡

ምንም እንኳ ሃይማኖት የለሽ ብሆንም በቃል ልገልጸው የማልችለው ስሜት ወደ ቤተ ክርስቲያኖች እንድገባ ይገፋፋኛል = እንዲያውም ወደ ውስጥ ጉራ ሳልል በቤተ ክርስቲያን በኩል ያለፍኩበት ጊዜ ቢኖር ጥቂት ነው = ይሁን እንጂ ፡ በቤተ ክርስቲያን ውስጥ የሚደረጉት ነገሮች ግን ግልጽ አልሆኑልኝም = ስብከቶችን አድምጫለሁ ፤ ግን ልቤ ሊደርሱ አልቻሉም = “እግዚአብሔር አምላክ ስለሆነ ልትታዘዘው ይገባል” የሚለው ሃሳብ ያናድደኛል ፤ ስለ እግዚአብሔር ያለኝን የተሳሳተ አስተሳሰብ እጠላለሁ = በሌላ በኩል ደግሞ እኔን የሚወደኝና የሚንከባከብልኝ አዛኝ ልብ በዚህ ግዙፍ ፍጥረት ዓለም ውስጥ ቢኖር እመኛለሁ = በልጅነቴም ሆነ በወጣትነቴ ደስ የተሰኘሁባቸው ቀኖች በጣት የሚቆጠሩ ናቸው = ታዲያ ፡ የሚወደኝና የሚያፈቅረኝ አዛኝ ልብ እንዲኖር ብመኝ ምን ያስደንቃል?

እግዚአብሔር እንደሌለ አውቃለሁ ፤ ግን የሚወደኝ የፍቅር አምላክ ባለመኖሩ ደግሞ አዝናለሁ = አንድ ቀን ግን በውስጤ የነበረውን መንፈሳዊ ውጥረት ያረግብልኝ እንደሆነ በማለት ወደ ካቶሊክ ቤተ

ክርስቲያን ገባሁ ። ሰዎች ተንበርክከው ምንነቱን የማላውቀው ቃላት ይናገራሉ፤ ምን እንደሚሉ ለመስማትና በሕይወቴ ሊያመጣ የሚችለውን ለውጥ ለማየት ወደ ሰዎች ጠጋ ብዬ ተንበረክክሁ ። “ጸጋን የተሞላሽ ማርያም ሆይ” እያሉ ነበር የሚጻፉት ። ቃላቱን ደጋግሞ አነበነብኳቸው፤ ፊት ለፊታችን የነበረውን የማርያም ምስል ትክ ብዬ ተመለከትኩት ። ምንም አዲስ ነገር አልተፈጠረም ። በጣም አዘንሁ ።

ምንም እንኳ እግዚአብሔር ላለመኖሩ እርግጠኛ ብሆንም አንድ ቀን “እግዚአብሔር ሆይ ላለመኖርህ እርግጠኛ ነኝ ምናልባት ካለህ ግን ራስህን ግለጽልኝ” በማለት ጸለይኩ ። የእግዚአብሔርን ሕልውና አለመቀበሌ ሰላም ሊሰጠኝ አልቻለም ።

በኋላ እንደተረዳሁት ግን በእንዲህ አይነት ውስጣዊ ውጥረት በነበርኩበት ወቅት በተራራማው ሩማንያ ወረዳ ይኖር የነበረ አንድ ሽማግሌ አይሁዳዊ እናጢ “በዚህ ምድር አገልግየሃለሁ ፡ ስለዚህም በሰማይ የሚገባኝን እንደምትሰጠኝ ሁሉ በዚህ ምድርም የአገልግሎቴን ዋጋ እንድትሰጠኝ እፈልጋለሁ ፡ ኢየሱስ ራሱም የተገኘው ከአይሁድ ሕዝብ ነው ፡ ከመሞቴ በፊት አንድ አይሁዳዊ ሰው በአንተ እንዲያምን እንዳደርግ እርዳኝ ። አርጅቻለሁ ፡ በዚያም ላይ ሕመምተኛ ነኝ ወደ አካባቢው ሄጄ ስለ ክርስቶስ የምመሰክርለትን አይሁዳዊ ማግኘት አልችልም ። በሰፈራችንም አንድ አይሁዳዊ እንኳ የለም ። ወዳለሁበት ስፍራ አይሁዳዊ ሰው ላክልኝ ፡ እኔም በክርስቶስ እንዲያምን ልመሰክርለት” በማለት ይጻፈደ ነበር ።

አንድ ቀን ምንም እንኳ ይህ ነው የምለው ጉዳይ ባይኖረኝም ወደዚያ ሽማግሌው አይሁዳዊ ወደሚኖርበት መንደር ሄድሁ ። በዚያን ወቅት ሩማንያ ከአሥራ ሁለት ሺህ መንደሮች በላይ ቢኖራትም ፡ እኔ ግን በቀጥታ ወደዚያ መንደር ነበር የሄድሁት ። አይሁዳዊ መሆኔን ካረጋገጠ በኋላ አንድ ወጣት ልጃገረድን በሚቀርብበት ዓይነት ነበር የቀረበኝ ። እኔን ማግኘቴ የፀሎቶቼ መልስ እንደሆነ ሰላወቀ ፡ መጽሐፍ ቅዱስ ሰጠኝ። ከዚያ በፊት መጽሐፍ ቅዱስን አንብቤአለሁ ፤ ይህ ሽማግሌ የሰጠኝ መጽሐፍ ቅዱስ ግን ዘሌሎች የተለየ ሆነብኝ ። ሽማግሌው በኋላ እንደነገረኝ መጽሐፍ ቅዱሱን ከሰጠኝ በኋላ እርሱና ባለቤቱ ጌታን እንድንቀበል የተወሰኑ ሰዓቶች ፀልየዋል ። የሰጠኝ መጽሐፍ ቅዱስ

የተፃፈው በቀለም ሣይሆን ፡ ነበልባላዊ በሆነ ፍቅር መሰለኝ ። ይህም የፀሎት ውጤት ነው ። በዓመፅ የተሞላውን ሕይወቴን ከኢየሱስ ሕይወት ጋር ሣነፃፀረው ፡ ጥላቻዬንም ከኢየሱስ ፍቅር ጋር ሳወዳድርው ፡ እምነሬ ማልቀስ ጀመርኩ ። እርሱ ግን ያን ያህል የረከሰኩ ብሆንም በፍቅር ተቀበለኝ ።

እኔ በጌታ ካመንሁ በኋላ ባለቤቴም አመነች ። እርሷም ሌሎችን ወደ ክርስቶስ አመጣች ። እነርሱም ሌሎችን ወደ ክርስቶስ በማምጣታቸው በቁጥር አደግን ። ስለዚህም የመጀመሪያው ሉተራውያን ክርስቲያኖች ማኅበረ ምዕመናን ተመሠረተ ።

ወዲያው ናዚዎች ሥልጣን በመያዛቸው በብዙ መከራ ማለፍ ነበረብን ። ናዚዝም አይሁዳውያንን ብቻ ሣይሆን በፕሮቴስታንት ክርስቲያኖችም ላይ ከፍተኛ ጥላቻ የነበረው እምባግነናዊ ሥርዓት ነው ፡

የዚያ ማኅበረ ምዕመናን መሥራች እንደመሆኔ መጠን በሕጋዊ መንገድ ሥልጣን-ክህነትን (አርዲኒሽን) ከመቀበልና ሰፋ ላለ አገልግሎት ከመዘጋጀቱ በፊት ቤተ ክርስቲያኑን የምመራው እኔ ነበርሁ ። እኔም ሆንሁ ባለቤቴ በናዚዎች በተደጋጋሚ ታስረናል ፡ ተደብድበናል ፤ በባለሥልጣኖች ፊትም ቀርበናል ፤ በናዚዎች ዘመን የታየው ሽብር በጣም ክፉ ነበር ። በኮሚኒስቶች ዘመን ካየነው መከራ ጋር ስናስተያየው ግን እነስተኛ ሆኖ ነበር ያገኘነው ። አይሁዳዊ መሆኑን ካወቁ እንዳይገድሉት በመፍራት የልጄ የሚኻይን ስም ለወጥንላት ።

ከናዚዎች አንድ ነገር ተምረናል ፤ ይኸውም የሰው ልጅ መንፈስ በእግዚአብሔር ኃይል ከታገዘ ፡ ማንኛውንም መከራና ስቃይ ሊቋቋም መቻሉን ነው ። በምስጢር የወንጌልን እውነት የማስፋፋቴንም ዘዴ የተማርነው ከናዚዎች ነው ። ይኸውም ወደፊት በሚነሣው አስከፊ ሥርዓት ውስጥ እንዴት ወንጌልን እንደምናስተምር አዘጋጅቶናል ።

አገልግሎቴ በሩስያውያን መካከል

ለብዙ ጊዜ 'እግዚአብሔር የለም' ማለቴ ቆጭቶኛል ፤ ስለዚህም በእግዚአብሔር ካመንኩበት ጊዜ ጀምሮ ሰዎችን ወደዚህ እውነት ለማምጣት ቆርጫ ተነስቼአለሁ ። በሩስያውያን መካከል ወንጌልን ለመስበክ የተነሣሁትም በዚህ ምክንያት ነው ። ሩስያውያን ገና

ከልጅነታቸው ጀምሮ እግዚአብሔር የለም በሚል ትምህርት ተኮትኩ ተው ያደጉ ናቸው፡ ለሩስያውያን ወንጌልን የመስበክ ነፍቆቴ ተፈጸመ፡ በሩማንያ ውስጥ በብዙ ሺህ የሚቆጠሩ ሩስያውያን የጦር እሥረኞች ነበሩ።

ሥራው ስሜትን የሚቀሰቅስ ነበር፤ ለመጀሪያ ጊዜ ለሩስያውያን ወንጌልን ስሰብክ የተፈጠረውን ሁኔታ አልረዛውም። አንድ ጊዜ ከአንድ ሩሲያዊ የጦር እሥረኛ ጋር እነጋገር ነበር፤ እንደነገረኝ መሐንዲስ ነው። በእግዚአብሔር ያምን እንደሆነ ጠየቅሁት። “አላምንም” ቢለኝ እንኳ ግድ አይኖረኝም። ምክንያቱም ማንም ሰው ቢሆን የማመን ወይም ያለማመን መብት አለው። በእግዚአብሔር ያምን እንደሆነ ስጠይቀው ቦዘዝ ባሉ አይኖቹ ተመለከተኝና “እንዲህ ያለ ወታደራዊ መመሪያ አልተሰጠኝም፤ ቢኖረኝ ኖሮ ግን አምን ነበር” አለኝ።

በሁኔታው በጣም ከማዘኔ የተነሣ አይኖቹ እንባ አቀረሩ። ይህ አብሮኝ ያለው ሰው እግዚአብሔር ለሰዎች ሁሉ የሰጠውን ለራስ የማሰብን፣ ለራስ የመወሰንን፣ በጠቅላላው ሌላውን ሳይሆን ራስን የመሆንን ፀጋ ተነፍጉአል። ይህ ደግሞ እግዚአብሔር ለሰዎች ካደላቸው ታላላቅ ስጦታዎች አንዱ ነው። ይህ ሰው የሚያምነውም ሆነ የማያምነው ኮሚኒስቶች በሚሰጡት መመሪያ መሠረት በመሆኑ ለራሱ መወሰን አይችልም። ይህ ነው እንግዲህ ኮሚኒዝም በሰዎች እእምሮ ሲሰለጥን የሚከተለው ውጤት። እነዚህ ሰዎች በራሳቸው ሰብዕና እንዲመሩ በእግዚአብሔር ማመን አለባቸው፤ ለሩስያውያን ወንጌልን የመስበክ ፍላጎቴ ከምን ጊዜውም ይልቅ ተነሣሣ።

ለሩሲያውያን ወንጌልን ለመስበክ ወደ ሞስኮ መሄድ አልነበረብኝም። ከነሐሴ 23/1944 ጀምሮ ወደ አንድ ሚሊዮን የሚደርስ የሩሲያ ሠራዊት ወደ ሀገራችን እየጉረፈ ነው። ጥቂት ቆይቶ ደግሞ ኮሚኒስቶች ሥልጣን ያዙ። ከዚያን ጊዜ ጀምሮ ይህ ነው የማይባል ሥቃይና መከፋ በሩማንያ መታየት ጀመረ። ናዚዎችን ያደረሱብንን ስቃይ ሳስበው ቀላል መስሎ ታየኝ።

ሩማንያ በዚያን ጊዜ አሥራ ዘጠኝ ሚሊዮን ዜጎች ሲኖራት፡ የኮሚኒስት አባሎች ግን አሥር ሺህ ብቻ ነበሩ። በጊዜው የሶቪየት የውጪ ጉዳይ ዋና ፀሐፊ የነበረው ቪሺንስኪ ተወዳጅ ወደነበረው ንጉሳችን ቀዳማዊ ሚካኤል ቢሮ በመግባት በቡጢ ጠረጴዛውን እየደበ

ደቦ “በመንግሥታዊው መዋቅር ውስጥ ኮሚኒስቶች ሥልጣን እንዲኖራቸው መቻላቸውን አላብህ” በማለት አስፈራራ = የጦርም ሆነ የፖሊስ ሠራዊታችን ፈራርሶአል = ሁሉም ቢጠላቸውም ኮሚኒስቶች በኃይል ሥልጣን ያዙ = ለዚህም በዘመኑ የነበሩ የአሜሪካና የእንግሊዝ መሪዎች እጅ ነበረበት ።

ሰዎች በግላቸው ብቻ ሳይሆን፡ በሕዝብ ወይም በመንግሥት ደረጃ ለሚያደርጉት ኃጢአት ሁሉ በእግዚአብሔር ፊት ተጠያቂ ናቸው ። በመሆኑም አሜሪካም ሆነች እንግሊዝ በባርነት ቀንበር ሥር ለወደቁት ሕዝቦች ዕጣ ከተጠያቂነት አያመልጡም = አሜሪካኖችም ሳያውቁት አንዳንድ አገሮች በሶቪየቶች እጅ እንዲወደቁ ማድረጋቸውን መዘንጋት የለባቸውም = ስለዚህም አሜሪካኖች እነዚህ ምርኮኞች ወደ ክርስቶስ ወንጌል ብርሃን እንዲመጡ የሚቻላቸውን ሁሉ ማድረግ ይኖርባቸዋል ።

.. ማታለል— የፍቅ አነጋገር ሲመስል

ኮሚኒስቶች ሥልጣን ከያዙ በኋላ በተለመደ ማጭበርበሪያ ቃላቸው ቤተ ክርስቲያንን ማሳሳት ጀመሩ = አንዳንድ ጊዜ የማታለልን አነጋገርና የፍቅርን አነጋገር መለየት ያዳግታል = አንዲት ልጃገረድን ለማግባት የሚፈልገም ሆነ ከተጠቀመባት በኋላ ዞር ብሎ እንኳ የማያያት ወጣት ሁለቱም ልጃገረዲቱን የሚቀርቧት “እወድሻለሁ” በሚል ቃል ነው ። እየሱስ ግን በፍቅርና በማታለል ፡ በበጎችና የበግን ለምድ በደረቡ ተኩላዎች መካከል ያለውን ልዩነት ጠንቅቀን እንድንረዳ አስጠንቅቆናል።

ኮሚኒስቶች ሥልጣንን በያዙበት ወቅት በሺህ የሚቆጠሩ ቀሣውስት ፡ ፖስተሮች ፡ ጳጳሣትና የወንጌል መልእክተኞች ትክክለኛ ማንነታቸውን አልተረዱም ነበር ።

ኮሚኒስቶች ከመላው የሃይማኖት ክፍል የተወጣጡ አራት ሺህ መሪዎችን ፓርላማ ውስጥ ሰብስበው ንግግር አደረጉላቸው ። ይህን ጉባኤ በሊቀ መንበርነት እንዲመራ ጆሴፍ ስታሊንን የመረጡት ራሳቸው ሃይማኖተኞቹ ነበሩ ። በሌላ በኩል ደግሞ ይኸው ስታሊን “የዓለም አቀፍ አምላክ የለሽ እንቅስቃሴ” ፕሬዚዳንትና ብዙ ክርስቲያኖችን በግፍ ያስጨፈጨፈ መሪ ነበር ። ጳጳሳቱ ተራ በተራ እየተነሱ ኮሚኒዝምና

ክርስትና ተመሳሳይ በመሆናቸው አብረው መሥራት ይችላሉ፤ በማለት ተናገሩ ። እንዲሁም ቂስ በመቀጠል ለኮሚሽንም የምሥጋና ቃላት ያዥጉደጉዱ ጀመር ። እንዲያውም ለቤተ ክርስቲያን የወርቃማ ዘመን ምዕራፍ የተከፈላት መስሎ ነበር የታየው ።

እኔና ባለቤቴም በስብሰባው ተገኝተን ነበርን ። ጉኔ ተቀምጣ ሁኔታውን ሁሉ በአንክሮ ትክታተል የነበረችው ባለቤቱ “ሪቻርድ እነዚህ ነውረኞች በክርስቶስ ፊት እየተፋበት ነው፤ ተነሣና ምራቃቸውን ጥረግለት” አለችኝ ። እኔም “የምትይኚን ካደረግሁ ባል አልባ ሴት እንደምትሆኚ እወቂው” አልኳት ። እርሷም “ፈሪ ባል ከሚኖረኝ ቢቀር ይሻለኛል” አለችኝ ።

ከዚያ በኋላ ከመቀመጫዬ ተነሣሁና፤ የአያሌ ክርስቲያኖችን ሕይወት ያጠፉ ነፍሰ ገዳዮችን ሳይሆን እግዚአብሔርን በማመስገን ተናገርሁ ። የመጀመሪያ ታማኝነታችን ለእርሱ መሆን እንዳለበትም አስታወቅሁ ። ስብሰባው በመላው አገሪቱ በሬዲዮ ይተላለፍ ስለነበር፤ በሚሊዮን የሚቆጠሩ ሰዎች አደመጡት ። እኔን ግን ዋጋ አስከፍሎኛል ።

እኔ እቀድም ፣ እኔ እቀድም በመባባል የፕሮቴስታንትና የኦርቶዶክስ መሪዎች እየተነሱ ለኮሚሽንም ያለቻውን ድጋፍ ይገልጡ ጀመር ። አንድ የኦርቶዶክስ ልጅ የኮሚሽንም ዓርማ የሆነውን ማጭደና መደሻ በልብሱ ላይ አስጠልፎ “ከዛሬ ጀምሮ ብፁዕ አባታችን፤ ብቻ ሳይሆን ጓድ አባታችን” መባል እንዳለበት ተናገረ ። ሬዚታ በሚባል ስፍራ በአንድ የባፕቲስት ቤተ ክርስቲያን ስብሰባ ተገኝቼ ነበር ። ቤተ ክርስቲያኑ ላይ ቀይ ባንዲራ ይውለበልባል፤ ሁሉም ቆመው ቤተ ክርስቲያን ውስጥ የሶቪየትን ሕዝብ መዝሙር እየዘመሩ ነበር ። እንዲያውም ይግረማችሁ ብሎ የባፕቲስቶቹ ፕሬዚዳንት “ስታሊን የእግዚአብሔርን ትዕዛዝ ፈጸመ እንጂ ምንም አላጠፋም” ብሎ ተናገረ ። ‘ታላቅ የመጽሐፍ ቅዱስ መምህር ነው’ በማለት ያወድሰው ያዘ። እንደ እነ ፖትራስኩ እና ሮዚያናን የመሳሰሉ ቀላውስት ደግሞ የሕዝብ ደገንነት አባል ሆኑ ። አንድ በሉተራውያን ቤተ ክርስቲያን ውስጥ ከፍተኛ ሥልጣን የነበረው ሰው በሥነ መለኮታዊ ሰሚናር ውስጥ “እግዚአብሔር በሶስት ሰዎች አማካይነት ፈቃዱን ለዓለም አሳውቆአል፤ እነርሱም ሙሴ፤ ኢየሱስና ስታሊን ናቸው ። የመጨረሻው ግን ከሁሉም ይበልጣል” ብሎ ያስተምር ጀመር ።

ይሁን እንጂ በጣም የምወዳቸው እውነተኛቸው ባፕቲስቶች ለክርስቶስ ያላቸውን ታማኝነት አስመስክረዋል ። ስለዚህም ተስቃይተዋል ። ነገር ግን የቤተ ክርስቲያን መሪ እንዲሆኑ “ፖስተሮችን” የሚመርጡላቸው ራሳቸው ኮሚኒስቶች በመሆናቸው ምንም ማድረግ አልቻሉም ። ክርስቶስን ሳይሆን ኮሚኒዝምን የሚያገለግሉ መሪዎች ሊተባበሩዋቸው ፈቃደኛ ያልሆኑትን እውነተኛ ምዕመናን አሳልፈው መስጠት ጀመሩ ።

ከሩስያ አብዮት በኋላ ሩሲያውያን ክርስቲያኖች በንቡሶ መሥራት እንደጀመሩ ሁሉ ፡ ከተፈጠረው ችግር የተነሣ የሩማንያ ክርስቲያኖችም በንቡሶ ወንጌልን እንዲሰብኩ ተገደዱ ። ይቺ በንቡሶ የምትሠራ ቤተ ክርስቲያን ወንጌልን ታስፋፋለች ፡ ወጣቶች በክርስቶስ እንዲያምኑ ታደርጋለች ፡ ይህንን ደግሞ ኮሚኒስቶች አልወደዱልንም ። ክርስቲያን ያልናቸው መሪዎችም ከእነርሱ ጋር ተስማሙ ።

እኔም በንቡሶ ወንጌልን ከሚያስፋፉ እንዱ ነበርሁ ። የኖርዌጅያንሉ ተራን ሚሲዮን ፖስተርና በሩማንያ የዓለም አብያተ ክርስቲያን ምክር ቤት ተወካይ ስለነበርኩ በንቡሶ ለምሠራው የወንጌል አገልግሎት ሽፋን ሆኗልኛል ። (በዚያን ጊዜ ይህ ድርጅት በሩማንያ ውስጥ የእርዳታ አገልግሎት ብቻ ነበር የሚሰጠው) ከነበረኝ የሥራ ፀባይ የተነሣ ከባለሥልጣናቸው ጋር መልካም ግንኙነት ነበረኝ ። ስለሆነም በንቡሶ ስለምሰጠው መንፈሳዊ አገልግሎት አያውቁም ።

ይህም ሁለት ክፍሎች ነበሩት ።

የመጀመሪያው በሀገራችን ለነበሩ እንድ ሚሲዮን ወታደሮች ወንጌልን መስበክ ሲሆን ፡ ሁለተኛው ደግሞ በሩማንያውያን መካከል በንቡሶ ወንጌልን ማስፋፋት ናቸው ።

የምሥራቹን ቃል የተጠሙት ሩሲያውያን

በበኩሉ ለሩስያውያን ወንጌልን መስበክ በጣም ነው የሚያረካኝ ። ለተለያዩ አገር ሰዎች ወንጌልን ሰብኬአለሁ ፡ ይሁን እንጂ እንደሩሲያውያን የወንጌልን እውነት የሚቀበል ሕዝብ አልገጠመኝም ። ነፍሳቸው ለመንፈሳዊ እውነት ተጠምታለች ።

ጎደኞቹ የሆነ እርቶዶክሣዊ ቄስ በልክ ደወለላ ስለ መንፈሳዊ ጉዳይ ሊያነጋግረው ወደ ቤቱ መጥቶ ስለነበር ሩሲያዊ ባለሥልጣን ነገረኝ ።

ንደኛዬ የሩሲያ ቋንቋ አያውቅም፤ የሩሲያ ቋንቋ እንደምችል ስለሚያውቅ ግን ለዚህ ሰው አድራሻዬን ሰጥቶ ወደ እኔ ላከው ። ወደ እኔ የመጣው በሁለተኛው ቀን ነበር ። ይህ ሰው እግዚአብሔርን በጣም ይወዳል ። ስለ እግዚአብሔር ብዙ ለማወቅ ከፍተኛ ፍላጎት አለው፤ ይሁን እንጂ የራሱ መጽሐፍ ቅዱስ እንኳ የለውም ። በሩስያ ውስጥ ብዙ ቤተ ክርስቲያኖች ተዘግተው ስለነበር፤ በማንኛው አምልኮ ስፍራ ተገኝቶ አያውቅም ። ሃይማኖታዊ ትምህርትም የለውም፤ ስለ እርሱ ምንም ሳያውቅ ነበር እግዚአብሔርን የሚወድደው ።

የተራራውን ስብከትና ኢየሱስ የተናገራቸውን ምሳሌዎች አነበብ ኩለት ። በታላቅ ደስታ ተመስጦ ነበር ያደመጠኝ ። ለመሆኑ ይህን ክርስቶስን ሳላውቅ እንዴት ይህን ያህል ዘመን ኖርሁ? አለ ። ክርስቶስን በማመን የሚገኘውን ደስታ በሰዎች ሕይወት ለመጀመሪያ ጊዜ ያየሁት ያን ጊዜ ነበር ።

ሳላውቀው ግን አንድ ስህተት ሠራሁ፤ የሰውየውን ልብ ሳላዘጋጀ ክርስቶስ ስለደረሰበት መከራና በመስቀል ላይ መሞቱን የሚያወሳውን ክፍል አነበብኩለት፤ እንዲህ ያለ ነገር ይሆናል ብሎ አልጠበቀም፤ ክርስቶስ ስለ ደረሰበት መከራና በመጨረሻም ተሰቅሎ እንደ ሞተ ሳነብለት ስቅስቅ ብሎ አለቀሰ ። በክርስቶስ አምኖ ነበር፤ አሁን ግን ይህ ያመነበት አዳኝ እንደሞተ ተነገረው ።

ክርስቲያን ከመሆኔም በላይ ፓስተር ነኝ ። ይሁን እንጂ የኢየሱስን መከራ እና ስቃይ እንደዚህ ሰው አይቼው አላውቅም ። ትኩር ብዬ ስመለከተው በመስቀሉ አጠገብ ሆና፤ እንዲሁም እየሱስ በተቀበረበት መቃብር ስታለቅስ የነበረችውን ማርያም መግደላዊትን አሳሰበኝ ። ወዲያውኑ ኢየሱስ ሞትን ድል አድርጎ እንደተነሣ ስነግረው “በርግጥም ሕያው፤ ነው፤ በእርግጥም ሕያው ነው!” እያለ ይፈነድቅ ጀመር ።

እንፀልይ አልኩትና ሁለታችንም ለፀሎት ተንበረከክን፤ ተንበርክክን በነበረበት ጊዜ “እግዚአብሔር ሆይ፤ እኔ አንተን ብሆን ኖሮ፤ በደልህን ይቅር አልልህም ነበር፤ አንተ ግን በእርግጥ መልካም አምላክ ነህ በፍጹም ልቤ እወድሃለሁ” እያለ ይፀልይ ነበር ።

እንዲህ አይነቱን ቅንነትና ፍጹም የሞህነት የተሞላበትን ፀሎት የሰማይ መላእክት እንኳ የሚሠሩትን ሥራ አቋርጠው በጽሞና እንዳደሙ ጡት አስባለሁ ።

አንድ ጊዜ ደግሞ አንድ ሩስያዊ ሻምበልና አንዲት ከፍተኛ ባለሥልጣን በአንድ ሱቅ ውስጥ አገኘሁ ። ዕቃ ሣይመርጡ ያገኙትን ነበር የሚገዙት ፤ ነጋዴው ምንም የሩስያ ቋንቋ ስለማይችል አስተረጉምላቸው ጀመር ። ወዲያውኑ ተግባባን ፤ ምሣ ጋበዝኳቸውና ወደቤት ይገዛቸው ሄድሁ ። ምሣ ቀርቦ እያለ “ያላችሁት ክርስቲያን ቤት ነው ከምግብ በፊት የመፀለይ ልምድ አለን” አልኳቸው ። የገበታ ፀሎቱን የፀለይኩት በሩስያ ቋንቋ ነበር ። እንግዶቹ በዚህ ሁኔታ አልተደሰቱም ። ስለ እግዚአብሔር ፣ ስለ ክርስቶስ እና ስለመጽሐፍ ቅዱስ በተከታታይ ርጠይቂኝ ነበር ። ምንም የሚያውቁት አልነበረም ።

ከእነርሱ ጋር ስለመንፈሳዊ ነገር መነጋገር ቀላል አልነበረም ። መቶ በጉች ስለ ነበሩትና አንዲቱ በግ ብትጠፋበት ፍለጋ ስለሄደው ሰው ምሣሌ ከመጽሐፍ ቅዱስ አነበብኩላቸው ። ሊገባቸው ስላልቻለ “እንዴት አንድ ሰው ብቻውን የመቶ በጉች ባለቤት ሊሆን ቻለ ..? የኅብረት እርሻ ማኅበሩ እንዴት ሣይወስድበት ቀረ ..?” በማለት ጠየቁኝ ።

እኔም ይህን ምሣሌ የተናገረው ኢየሱስ ንጉስ ነው ። አልኳቸው ። እነርሱ ግን “እንደምናውቀው ንጉሶች ሁሉ ጨቋኞች ናቸው ፤ ይህ ኢየሱስ የምትለው ንጉስ ከሆነ ከጨቋኞቹ አንዱ መሆን አለበት” የሚል መልስ ነበር የሰጡኝ ። ስለ ወይኑ አትክልት ሠራተኞች ምሣሌ ስነግራቸውም “የወይኑ አትክልት ሠራተኞች ባለቤቱ ላይ ማመፃቸውን ደግ አድርገዋል ፤ እንደ እውነቱ ከሆነ የዚያ ወይን አትክልት ባለቤት መሆን የነበረበት የኅብረት እርሻ ማኅበሩ ነው” በማለት መለሱልኝ ። ለእነርሱ ማንኛውም ነገር አዲስ ነው ። ስለ ኢየሱስ ልደት ስነግራቸው “አሃ! ማርያም የእግዚአብሔር ሚስት ናት ማለት ነው?” የሚል ጥያቄ አቀረቡልኝ ። ይህ አባባል ለብዙ ክርስቲያኖች ሰድብ መስሎ ሊታይ ይችላል ፤ ከእነዚህና ከሌሎችም ብዙ ኮሚኒስቶች ጋር በመነጋገር የተማርኩት ነገር ቢኖር ለረጅም ዓመታት በኮሚኒዝም አስተዳደር ሥር ለነበሩ ወጣቶች ወንጌልን ስንሰብክ ከእነርሱ አስተሳሰብ ጋር በሚጣጣም ቋንቋ ማቅረብ እንዳለብን ነው ።

ወደ ማዕከላዊ አፍሪካ የሚሄዱ የወንጌል መልእክተኞች “ሃጢአታችሁ እንደ አለላብትሆን እንደ በረዶ ትነፃለች” የሚለውን ቃል ለሀገሬው ሰዎች ለመተርጉም ችግር አለባቸው ። በማዕከላዊ አፍሪካ ያሉ ሰዎች በረዶ አይተው ስለማያውቁ ራሱ ቃሉ የላቸውም ፤ ስለዚህም የበረዶን

ንጣት ለማግየት ሌላ በአካባቢያቸው ባለ ነጭ ነገር በመጠቀም መተርጉም ይኖርባቸዋል ።

እኛም ብንሆን የወንጌልን መልእክት ማርክሲስቶች ሊገባቸው በሚችል አቀራረብ ልናቀርብላቸው ይገባል ። ይህንንም እኛ ብቻችንን ልናደርግላቸው ስለማንችል መንፈስ ቅዱስ ማስተዋልን ሊሰጠን ያስፈልጋል ።

እነዚህ ሁለት ሰዎች በዚያው ቀን ጌታን ተቀበሉ ። ከዚያ በኋላ በሩስያውያን መካከል ለነበረን ኅቡዕ የወንጌል አገልግሎት ከፍተኛ እገዛ አድርገውልናል ።

ወንጌሎችንና ሌሎች ክርስቲያናዊ ጽሑፎችን በድብቅ እያተምን ለሩሲያውያን እናድል ነበር ። እነዚህንም ጽሁፎች ወደ ሩሲያውያን የምናደርሰው አስቀድመው ጌታን ተቀብለው በነበሩ ሩሲያውያን አማኞች ነው ።

ከዚህም ሌላ በሩሲያውያን መካከል ወንጌልን የምናስፋፋበት ዘዴ ነበረን ። እንደሚታወቀው ሩሲያውያኑ ረጅም ዓመታት በጦር ሚዳ አማልፈዋል ። ከልጆቻቸው ከተነጠሉ ዓመታት ስለተቆጠሩ የቤተሰቦቻቸውና የልጆቻቸው ናፍቆት እንዳለባቸው ግልጽ ነው ።

ሩስያውያን ከፍተኛ የልጆች ፍቅር አላቸው ። ስለዚህ በዚህ አጋጣሚ በመጠቀም ልጅ ሚካይንና ሌሎች ከአሥር ዓመት በታች የሆኑ ሕፃናትን መጽሐፍ ቅዱሶችና ሌሎች ክርስቲያን ሥነ ጽሑፎችን አስይዘን ወደ ሩሲያውያኑ ወታደሮች እንልካቸዋለን ። ሩሲያውኑ ወታደሮች አንፈቸው ያሉዋቸው የፈጣቸው ልጆች ትዝ ስለሚሉዋቸው ፀጉራቸውን እያሻኹ ተንጮቻቸውን እየደባበሱ በፍቅር ይቀበሉዋቸዋል ። ሩሲያውኑ ለሕፃናቱ ችኮላት ሲሰጧቸው ፡ ሕፃናቱ ደግሞ ቅዱሳን መፃሕፍትንና ሌሎች ክርስቲያናዊ ጽሑፎችን ይሰጧቸዋል ። ወታደሮቹ ጽሑፎቹን የሚቀበሉት በታላቅ ጥጉት ነበር ። ስለዚህም ለእኛ በጣም አስቸጋሪ ሊሆንብን የሚችለውን ሥራ ሕፃናቱ ያለምንም ችግር ይወራልን ጀመር ። አዎን ሕፃናቱ ለሩሲያውያን የተላኩ “ወጣት ሚስጥናውያን” ናቸው ። በዚህ አወራር አጥጋቢ ውጤት አግኝተንበታል ።

የወንጌል ስብከት በወታደሮች ካምፕ ውስጥ

ለሩሲያውያን የምንሰጠው የወንጌል አገልግሎት በግለሰብ ምስክር ነት ብቻ አልተወሰነም፤ መጠነኛ ስብሰባ በማድረግ ማስተማር ጀምረን ነበር።

ለሩሲያውያን የእጅ ሰዓት ብርታቸው ስለነበር፤ በየመንገዱ ከሚያገኙት አላፊ አግዳሚ ሁሉ ሰዓት የማስፈታት ልምድ ነበራቸው፤ የሩሲያ ወታደሮችን ብዙ የተለያዩ ሰዓቶችን በሁለት እጃቸው አድርገው መመልከት የተለመደ ጉዳይ ነበር። አንዳንድ ሩሲያውያን ሴት ባለሥልጣኖች የጠረጴዛ ሰዓት እንደ ሐብል ሁሉ አንገታቸው ላይ አንጠልጥለው ይታያሉ። ከዚህ በፊት ሰዓት ስላልነበራቸው አጋብሰው አይረኩም። በካምፓቸው ውስጥ የተሠረቁ ወይም የተዘረፉ ሰዓቶች ይሸጡ ስለነበር ሰዓት የሚፈልጉ ሩማንያውያን ወደ ካምፕ በመሄድ አማርጠው ይገዛሉ። አንዳንድ ጊዜ ደግሞ የተሠረቀባቸውን ወይም የጠፋባቸውን የራሳቸውን ሰዓት ገዝተው ይመለሳሉ። እኛም ሰዓት ለመግዛት በሚል ሽፋን ወደ ካምፕ እንሄድና አጋጣሚው ሲያመቸን ወንጌል እንሰብካለን።

በበኩሌ ወደ ካምፑ የሄድሁት ጴጥሮስ ወጳውሎስ የሚባል የሩሲያ ኦርቶዶክስ ቤተ ክርስቲያን በዓል በሚከበርበት ጊዜ ነበር፤ ወደ ካምፑ የገባሁት ሰዓት ለመግዛት በሚል ሰበብ በመሆኑ አንዱን ከአንዱ በማማረጥ አንዱን በጣም ውድ ነው፤ ሌላውን በጣም ትንሽ ነው፤ ሌላውን ደግሞ በጣም ትልቅና ከርፋፋ ነው፤ በማለት ሁናታዎችን አመቻች ጀመር። ብዙ ሰዓት ሻጭ ወታደሮች ከበቡኝ እያንዳንዱ “ይሄኛው ይሻልሃል፤ ይሄኛው በጣም ጥራት ያለውና ሞጋውም መጠነኛ ነው” እያሉ ሰዓታቸውን ያቀርቡልኝ ነበር። እኔም ፊቱንም የሄድሁት ሰዓት ለመግዛት አልነበረምና “ለመሆኑ ከእናንተ መካከል ጳውሎስ ወይም ጴጥሮስ የሚባል ይኖራል? በማለት ጠየቅኳቸው። በጣት የሚቀጠሩ ሰዎች “አዎን” የሚል መልስ ሰጡኝ። ወዲያውኑ ቀጠል አደረግሁና” ዛሬ የሩሲያ ኦርቶዶክስ ቤተ ክርስቲያን የጴጥሮስ ወጳውሎስን ቀን የምታከብርበት ዕለት መሆኑን ታውቃላችሁ? አልኳቸው ከሽማግሌዎች በቀር ወጣቶቹ እንደማያውቁ ነገሩኝ። ጴጥሮስና ጳውሎስ እነማን ነበሩ? አልኳቸው፤ የመለሰልኝ ግን አልነበረም... እኔም ጴጥሮስና

ጳውሎስ እነማን እንደነበሩ በመናገር ላይ እያለሁ ከሽማግሌዎቹ ወታደሮች አንዱ አቋረጠኝና” ፊቱንም አንተ የመጣሽው ሰዓት ለመግዛት ሳይሆን ስለ ሃይማኖት ለመስበክ ነው፤ እስቲ አረፍ በልና ንገረን፤ ግን ልብ አድርግ እዚህ አካባቢ ያሉት ሁሉም ደኅና ሰዎች ናቸው ከማን መጠንቀቅ እንዳለብን ስለምናውቅ እጄን ጉልበትህ ላይ ሣደርግ ስለ ሰዓት ተናገር እጄን ከጉልበትህ ሳነሣ ግን ካቆምክበት ቦታ ስብከትህን ቀጥል” አለኝ። ብዙ ሰዎች ተሰበሰቡ፤ እኔም ስለ ጳውሎስና ስለ ጴጥሮስ፡ እነርሱም ሲያገለግሉት ስለነበረው ክርስቶስ ነገርኳቸው፤ የማይተማመኑ በት ሰው ወደ አጠገባችን ሲመጣ ያ ወታደር እጄን ጉልበቴ ላይ ያደርጋል፤ እኔም ስብከቴን አቋርጥና ስለ ሰዓት አወራለሁ። ተጠርጣሪው ሲሄድ ደግሞ ካቆምኩበት ስፍራ ስለ ኢየሱስ አዳኝነት መስበኬን እቀጥላለሁ። በካምፑ ውስጥ በነበሩ ክርስቲያን ሩሲያውያን አማካይነት በተደጋጋሚ እየሄድሁ ወንጌል ስለሰበኩሁላቸው ብዙዎች ጌታን ተቀበሉ፤ ብዙ ቅዱሣት መፃሕፍትንም አሠራጩን።

ምንም እንኳ ብዙ የእምነት ወንድሞቻችንና እህቶቻችን በተለያዩ ሁኔታ ወንጌልን ሲሰብኩ በመገኘታቸው ቢደበድቡም፤ እነርሱ ግን ስለ ጌታ ኢየሱስ አዳኝነት መመስከራቸውን ለማቆምም ሆነ ሌሎችን አሳልፈው ለመስጠት አልፈለጉም።

በዚህ እንቅስቃሴያችን በሩሲያ ውስጥ እንደእኛው ወንጌልን በገቡዕ ያስፋፉ የነበሩ ክርስቲያኖችን አገኘን፤ ስለ ሥራ ልምዳቸውም ያካፈሉን ሃሳብ በጣም ነበር የጠቀመን። እነዚህ ክርስቲያኖች ለብዙ ዓመታት ኮሚኒስታዊ የክህደት ትምህርት ሲስፋፉበት በነበረ አገር የኖሩ ናቸው። አንዳንዶቹም በኮሚኒስት ዩኒቨርስቲዎች የተማሩ ነበሩ። ይሁን እንጂ ዓሣ በጨው ባሕር ውስጥ ቢኖርም፤ ዓሣነቱ ተለውጦ ጨው እንደማይሆን ሁሉ እነዚህ ወገኖች በኮሚኒስቶች ከፍተኛ የትምህርት ተቋማት የተማሩ ቢሆኑም እምነታቸውን አልካዱም። በክርስቶስ ኃይል ነፍሳቸውን በቅድስና ጠብቀዋል።

እነዚህ ሩሲያውያን ክርስቲያኖች “በባርኔጣችን ላይ ያለው መዶሻና ኩኩብ የክርስቶስ ተቃዋሚ ዓርማ እንደሆነ እናውቃለን ሆኖም ምንም ማድረግ አንችልም” በማለት ሲናገሩ በታላቅ ኀዘን ነው። በሩሲያውያን ወታደሮች መካከል ወንጌልን እንድሰብክ ከፍተኛ ድጋፍ

ያደረጉልኝ እነዚህ ወገኖች ነበሩ ።

ምንም እንኳ ማንኛውም የመንፈስ ቅዱስ ፍሬ በነዚህ ክርስቲያኖች ሕይወት በግልጽ ቢታይም ደስተኞች ግን አልነበሩም ። ደስታን የተለማመዱት ጌታን በተቀበሉበት ወቅት ነበር ። ግን ያየደስታ ሕይወት ወዲያውኑ ተቋረጠ ። አንድ ጊዜ አንድ የባፕቲስት አባል የሆነ ክርስቲያንን “ምንም ደስተኛነት የማላይብህ ለምንድን ነው?” ስል ጠየቅሁት “ክርስቲያን መሆኔን ደብቄ በምኖርበት ሁኔታ እንዴት ደስተኛ ልሆን እችላለሁ?” የሚል መልስ ነበር የሰጠኝ ። እያንዳንዱ አማኝ ከደገንነቱ ያገኘው ይህ ነው የማይባል ደስታ በጥልቅ ልቦናው ውስጥ አለው ። ካለው ሁኔታ የተነሣ ግን ይህን ደስታ በውጫዊ መልኩ ሊገልጸው አይችልም ።

በነፃው አገር ያሉ ክርስቲያኖች አንድን ሰው ወደ ክርስቶስ ሲያመጡ ወደ ምዕመናን ጎብረትና አንድነት ነው የሚያመጡት ። እኛ በኮሚኒስት አገሮች ያለን ክርስቲያኖች ግን አንድን ሰው ወደ ክርስቶስ ስናመጣው እሥራት እንደሚጠብቀው በማወቅ ነው ። ምናልባትም ልጆቹ ያለ እናትና አባት ይቀሩ ይሆናል ። አንድን ሰው ወደ ክርስቶስ ማምጣቱ የራሱ ደስታ ቢኖረውም ለዚህ የምንከፍለው ጥጋ አለ ።

ከአዲስ ክርስቲያን ማኅበረ ሰብ ጋር ነው የተዋወቅነው ፤ በጎቡዕ ወንጌልን ከሚያስፋፉ ክርስቲያን ማኅበረ-ሰብ ጋር ።

እዚህ ላይ አንዳንድ አስደናቂ ሁኔታዎች ማንሣት ይቻላል ። ክርስቲያን ሳይሆኑ ክርስቲያን የሆኑ የሚመስላቸው እንዳሉ ሁሉ ፡ ከሃዲ የሆኑ ቢመስላቸውም ከሃዲ ያልሆኑ ብዙ ሰዎች ገጥመውናል ።

አንድ ጊዜ ከሩሲያውያን ባልና ሚስት ጋር እየተጫወትሁ ነበር ። የተለያዩ ምስሎችን በድንጋይ የመቅረጽ ሙያ ያላቸው ናቸው ። ስለ እግዚአብሔር ልንግራቸው ስጀምር “እኛ ቤዝቦንሽኪ (አምላክ የለሾች) ነን ስለዚህም በእግዚአብሔር ሕልውና አናምንም፡ ይሁን እንጂ አንድ ጊዜ የገጠመንን አስደናቂ ነገር ልንገርህ እንወዳለን” አሉኝ ።

የስታሊንን ሐውልት በመሥራት ላይ በነበርንበት ወቅት ባለቤቱ “ለመሆኑ ስለ አውራ ጣት አስበህ ታውቃለህ? ሌሎች ጣቶቻችን ከአውራ ጣት ጋር በአንድነት ባይሠሩ ኖሮ ምንም ነገር ለማንሣት ባልቻልንም ነበር ፡ ታድያ ይህን አውራ ጣት የሠራው ማነው? እኔም ሆንኩ አንተ ማርክሲዝምን ተምረናል ፡ ሰማይና ምድርም ያለ አንዳች አስገኚ ኃይል

እንደተፈጠሩ ነው የተማርነው ። እግዚአብሔር የሰማይና የምድር ፈጣሪ ባይሆንም የትንሿ አውራ ጣት ፈጣሪ ብቻ በመሆኑ እንኳ ሊመሰገን ይገባዋል ።

የኤልክትሪክ አምፖልን ፣ ስልክንና የባቡር ሐዲድን ሌሎችንም ስለ ሠሩ ኤዲሰንን ቤልንና ስቲቪንሰንን እናደንቃቸዋለን ታዲያ ይህን አውራ ጣት የሠራው ፈጣሪ መደነቅ ይበዛበታል፤ ኤዲሰን አውራ ጣት ባይኖረው ኖሮ ምናልባትም ምንም ነገር ላይሠራ ይችል ይሆናል አውራ ጣትን ስለፈጠረ ብቻ እግዚአብሔር ሊመሰገን ይገባዋል

ብዙ ጊዜ ሚስቶች ከእነርሱ የሚሻል አስተሳሰብ ሲያቀርቡላቸው እንደሚናደዱት ሁሉ ይህም ባል ሚስቱ ባቀረበችለት ሃሳብ በጣም ተናደደ “እንዲሁ ያለ የማይረባ ነገር አትናገሩ እግዚአብሔር እንደሌለ ተነግሮሻልና ይህንኑ ተቀባይ በሰማይ ምንም አምላክ ስለሌለ እርሺው ይልቅ ሥራሽ ላይ በርቺ” አላት ።

እርሷም “እስከ ዛሬ ድረስ አባቶቻችን በድንቁርናቸው በእግዚአብሔር ሲያመልኩ ኖረዋል፤ ይህ አምላክ ካለ ደግሞ አውራ ጣትን የሠራልን እርሱ ነው ማለት ነው፤ በሰማይ ምንም አምላክ ባይኖርም፤ እኔ ግን በዚህ በሌለው የአውራ ጣት ፈጣሪ አምናለሁ” አለችው ።

ስለዚህም በአውራ ጣት ፈጣሪ ማመን ጀመረች ፣ የኋላ ኋላ ግን እርሷ እና ባለቤትዋ እግዚአብሔር የአውራ ጣት ፈጣሪ ብቻ ሳይሆን የሰማይና የምድር የከዋክብት የአበቦች ፣ የሰዎችና በጠቅላላው የነገሮች ሁሉ ፈጣሪ መሆኑን ማመን ጀመሩ ።

ሐዋርያው ጳውሎስ ለወንጌል አገልግሎቱ ወደ አቴንስ በሄደበት ወቅት “የማይታወቅ አምላክን” ከሚያመልኩ ሰዎች ጋር ተገናኝቶ ነበር።

እኔም ለእነዚህ ሰዎች እግዚአብሔር የፍቅር ፣ የጥበብ ፣ የዕውነትና የኃይል መንፈስ በመሆኑ በሰማይ ሊወሰን እንደማይችልና ባያውቁትም እንኳ በእርሱ ማመናቸው ትክክል እንደሆነ ነገርኳቸው ። ይህም አምላክ ፍቅር ስለሆነ በእነርሱ ምትክ እንዲሞት አንድ ልጁን ኢየሱስ ክርስቶስን ወደዚህ ዓለም እንደላከው አስረዳኳቸው ።

ምንም እንኳ ባያውቁትም እነዚህ ሰዎች አማኞች ነበሩ ፣ እኔ ያደረግሁት ቢኖር አንድ እርምጃ ወደፊት ሄደው የደገንነትን ልምምድ እንዲያገኙ ማድረግ ነበር ።

እንደ ጊዜ በመንገድ ላይ እንዲት ሩቢያዊት የጦር መኮንን
አገኘው። አስቀድሞ ይቅርታ በመጠየቅ ቀረብ አልኳትና “በመንገድ ላይ
የማያውቁትን ሴት ማነጋገር ጨዋነት እንዳልሆነ አውቃለሁ ፡ ይሁን
እንጂ የቤተ ክርስቲያን መሪ ስለሆንኩ ዓላማዬ ቅን መሆኑን ልገልጽልሽ
እወዳለሁ “እስቲ ስለ ክርስቶስ ጥቂት ላነጋግርሽ” አልኳት ።

የምትናገረውን እየሰማሁ እያለ ሐዋርያው ጳውሎስ ለፊሊጵስዩስ ሰዎች በፃፈው መልእክቱ - “ጉልበት ሁሉ ለክርስቶስ ክብር ይገበረክ ካል፡ ለገደበትም ሁሉ ክቡር ሰውን ያመሰግናል” በማለት የፃፈው ትዝ

አለኝ ። ምናልባትም የክርስቶስ ተቃዋሚ ሰዎች ስለ እግዚአብሔር ያላቸውን ፍቅር ለተወሰነ ጊዜ ያደባዘዘው ይሆናል፤ የክርስቶስ ስም ግን ወደ እውነተኛ ብርሃን የሚመራበት ኃይል ነው።

በዚያው ቀን በቤቴ ውስጥ በታላቅ ደስታ ጌታን ተቀበለች ። በስም ብቻ ትወደው የነበረው ክርስቶስ የሕይወቷ አዳኝና ጌታ ሆነ።

ለሩሲያውያን ወንጌልን በመስበክ ያሳለፍኩት ጊዜ በሙሉ ቅኔያዊ ውበት እና ጥልቅ የሕይወት ትርጉምን የተረዳሁበት ጊዜ ነው። አንድ ጊዜ አንዲት ክርስቲያን እህት አድራሻዬን ሰጥታ የላከችው ሩሲያዊ ባለሥልጣን ወደ ቤቴ መጣ።

ይህ ረጅምና መልኩ ቀና ሩሲያዊ ሻለቃ በዚያች ምሽት ወደ ቤቴ በመጣበት ወቅት “የእኔ ወንድም ምን ልርዳህ?” በማለት ጠየቅሁት።

“ስለ ብርሃን እንድትነግረኝ ነው የመጣሁት” አለኝ።

ለጊዜው በጣም አስፈላጊ ናቸው ብዬ ያሰብኳቸውን ክፍሎች ከመጽሐፍ ቅዱስ አነበብኩለት። በእጁ እጄን ያዝ አደረገና—“በጩላማ እንዲኖሩ ከተደረጉት ሰዎች አንዱ ነኝ፤ እባክህን—በተሣሣተ መንገድ አትምራኝ፤ ለመሆኑ ይህ የምትነግረኝ ትክክለኛው የእግዚአብሔር ቃል ነው?” አለኝ። እኔም የማነብለት የእግዚአብሔር ቃል እንደሆነ ካረጋገጥኩለት በኋላ ያለአንዳች መሰልቸት ለጥቂት ሰዓቶች ያህል የወንጌልን ቃል በጽዋና አደመጠ። በዚያው ቀን በክርስቶስ አመነ።

ሩሲያውያን በያዙት ነገር ጠንካሮች ናቸው። ጎይማኖትን ከፈለጉ እንዲሁ ላይ ላዩን ሣይሆን በሙሉ ልባቸው ነው የሚፈልጉት ነፍሳቸው የምትፈልገውን ክርስቶስን ካላገኘች በቀር አይረኩም። ኃይማኖትን ከተቃወሙም እንደዚያው ናቸው። ለዚህ ነው ማንኛውም ሩሲያዊ ክርስቲያን ሌሎችን ወደ ክርስቶስ ለማምጣት የሚተጋው። ሩሲያ ከማንኛውም አገር ይልቅ ለወንጌል ዘር ለም ምድር ነች የሚባለውም ለዚህ ነው የወንጌልን እውነት ብንሰጣቸው የዓለም ገጽታ በተለወጠ ነበር።

ሩሲያውያን ለእግዚአብሔር ቃል እውነት የተራቡና የተጠሙ ቢሆንም የዓለም ሕብረተ ሰብ ግን የዘነጋቸው ይመስላል።

አንድ ጊዜ በባቡር በመጓዝ በነበርኩበት ወቅት ፊት ለፊቴ አንድ ሩሲያዊ ባለስልጣን ተቀምጦ ነበር፤ ለጥቂት ደቂቃዎች ስለ ክርስቶስ

ነገርኩት ፡ ሰውየው በእግዚአብሔር የማያምን ስለነበር የትማረውን የክህደት መከራከሪያ ሃሳቦች ያሻገጉደጉደው ጀመር ። እግዚአብሔር አለመኖሩን ሊያሳምኑኝ ከማርክስ ፡ ከስታሊን ፡ ከቦልቴር ፡ ከዳርዊንና ከሌሎችም የተለያዩ ጥቅሶችን እየጠቀሰ ከአንድ ሰዓት ለማያንስ ጊዜ ተናገረ ። ምንም የመናገር ዕድል አልሰጠኝም ። ንግግሩንም ከጨረሰ በኋላ “እኚ እግዚአብሔር የለም የምትል ከሆነ ለምንድን ነው ችግር ሲገጥመህ የምትፀልየው?” በማለት ጠየቅሁት ፡ “እንደምፀልይ ማን ነገረህ?” አለኝ። እኔ ግን ምንም ማምለጫ መንገድ እንዳያገኝ በመጀመሪያ ለጠየቅሁህ መልስ ሰጠኝ ፡ ለምንድን ነው በችግርህ ጊዜ የምትፀልየው? በማለት ያዝኩት “አዎን በውጊያ ላይ በነበርንበት ወቅት በጀርመን ወታደሮች ከበባ ሲደረግብን ማንኛችንም ብንሆን እንፀልያለን ። በመሠረቱ ስለ ፀሎት ብዙ የምናውቀው የለንም ። ብቻ እንዲሁ በደፈናው የእናቱ አምላክ አውጣኝ እንላለን” አለኝ ። ልብን የሚመረምር አምላክ እንዲህ ዓይነቱን ፀሎት እንኳ አይንቅም ።

ለሩሲያውያን የምንሰጠው አገልግሎት ብዙ ፍሬ አስገኝቶአል ። ፒዮትር (ጴጥሮስ) ምን ጊዜም ትዝ ይለኛል ፤ በየትኛው እሥር ቤት እንደሞተ ማንም አያውቅም ። ምናልባትም ከሃያ ዓመት የማይበልጠው ወጣት ሲሆን ወደ ሩማንያ የመጣው ክሩሲያ ወታደሮች ጋር ነበር ። ጌታን የተቀበለው በገቡዕ በምናደርገው የወንጌል ስብሰባ ነበር ። እርሱ ራሱ በጠየቀው መሠረት አጠመቅሁት ።

ከተጠመቀ በኋላ ወደ ጌታ እንዲመጣ ልቡን የነካው የትኛው የመጽሐፍ ቀዱስ ቃል እንደሆነ ጠየቅሁት ።

እርሱ እንደነገረኝ አንድ ጊዜ በስብሰባ ስፍራ በኤማሁስ መንገድ ይጓዙ የነበሩት ሁለት ደቀ መዛሙርት እንዴት ከክርስቶስ ጋር እንደተገናኙ ከሉቃስ 24 በምሰብክበት ጊዜ በጽዋና ያዳምጥ ነበር ። ወደ መንደሩም በቀረቡ ጊዜ እየሱስ መንደሩን አልፎ የሚሄድ መሆኑን ሲረዱ ቀኑ በመምሸቱ አብሮአቸው እንዲያድር ጠየቁት ። እርሱም በአሳባቸው ተስማምቶ ከእነርሱ ጋር ወደ ቤት ገባ ። ለምንድን ነው ጊዜው እንደመሸ ቢያውቅም እንኳ ወደ ቤታችን ና እስኪሉት ድረስ የጠበቀው? አለኝ ። እኔም እየሱስ ጨዋ ነው ሰዎች እንደሚፈልጉት እርግጠኛ መሆን ይፈልጋል ፡ የሚፈልጉት ከሆነ ግን በቤታቸው ገብቶ ይስተናገዳል ፡

ኮሚኒስቶች ግን ማንም ሣይጋብዛቸው ልባችንና አእምሮአችንን በርግ ደው መግባት ይሞክራሉ ። ከጥዋት እስከ ማታ ድረስ እነርሱን ብቻ እንድናደምጥ ነው የሚፈልጉት ። ወደድነውም ጠላነውም በትምህርት ቤቶች ፡ በፊዲየ ፡ በጋዜጦችና መጽሔቶች በፖስተሮች በሲኒማዎች በየጊዜው በሚያዘጋጁት አምላክ-የለሽ ሰብሰባዎች የሚያሠራጩትን ፕሮፓጋንዳ መስማት አለብን ። እየሱስ ግን ጨዋ ስለሆነ ነፃ የመምረጥ መብታችንን ያከብራል ። ስለዚህ ነው - “እነሆ በደጅ ቆሜ አንኳኳለሁ ፡ ማንም ድምጹን ሰምቶ በሩን ቢከፍትልኝ ወደ እርሱ እገባለሁ” ያለው። ይህንንም ወጣት በክርስቶስ እንዲያምን ያደረገው በኮሚኒዝምና በክርስቶስ መካከል ያለውን ልዩነት በመረዳቱ ነበር ። “በክርስቶስ እንዳምን ያደረገኝ ጨዋነቱ ነው” አለ ፒዮትር ።

በክርስቶስ ባሕርይ ከሚመለከቱት ውበት የተነሣ የብዙ ሩሲያውያን ልብ ሊነካ ችሎአል (ፓስተር ብሆንም በበኩሌ በዚህ መልክ አስቤበት አላውቅም)

በጌታ ካመነ በኋላ ፒዮትር ሕይወቱንና ነፃነቱን መስዋዕት በማድረግ ከነፃው ዓለም ክርስቲያናዊ ጽሑፎችን በደብቅ በማስገባት በሩማንያና በሩሲያ ላሉ ክርስቲያኖች ወንጌልን ማሠራጨት ጀመረ ። በመጨረሻም ክርስቲያን ጽሑፎችን ማሠራጨቱ እንደ ወንጀል ተቆጥሮበት ታወረ ። እስከ 1959 ዓ.ም ድረስ እሥር ቤት ውስጥ እንደነበር አውቃለሁ። ዛሬስ ሞቶ ይሆን? ሩሜውን ጨርሶ በሰማይ ይሆን ወይስ ገና በዚህ ምድር መልካሙን የእምነት ገድል እየተጋደለ ይሆን? የት እንዳለ የሚያውቅ እግዚአብሔር ብቻ ነው ።

ሰዎችን ወደ ክርስቶስ በማምጣት ብቻ መርካት የለብንም ፡ ሰዎችን ወደ ክርስቶስ ማምጣት ግማሽ ሥራ ነው ። ወደ ክርስቶስ የመጡት ሁሉ ሌሎቹንም ወደ እርሱ ማምጣት አለባቸው ። ሩሲያውያን ግን በክርስቶስ ሲያምኑ ፡ ሌሎችን ወደ እርሱ የሚያመጡ የወንጌል መልዕክተኞች ይሆናሉ ፡ ሕይወቱን በመስጠት ክርስቶስ ከከፈለላቸው መስዋዕትነት አንፃር ይህ በጣም ትንሽ እንደሆነ ነው የሚያስቡት ።

ጎቡዕ የወንጌል አገልግሎት - የባርነት ቀንበር ለተጫናቸው ሰዎች

ሁለተኛው የአገልግሎታችን ገጽታ ለሩማንያውያን ክርስቲያኖች መካከል በጎቡዕ ወንጌልን የማሠራጨት ነው ።

ገና ብዙ ሳይቆዩ ኮሚኒስቶች አጥልቀውት የነበረው ጭምብል ወደቀና እውነተኛ ገጽታቸው ገሃድ ወጣ ። ሥልጣን እስኪይዙ ድረስ የቤተ ክርስቲያን መሪዎችን ድጋፍ ለማግኘት ለዘብተኞች ሆነው ነበር የቀረቡት ። የሚፈልጉትን ካገኙ በኋላ ግን ዛቻና ማስፈራራት ጀመሩ ። በሺህ የሚቆጠሩም ታሠሩ ፡ እንድን ሰው ወደ ክርስቶስ ማምጣት አስቸጋሪ የሆነበት ጊዜ መጣ ። ይህንን ግን ከእኛ ቀደም ብለው ራሲያውያን ተለማምደውታል ።

እኔ ራሴም በእግዚአብሔር ፀጋ ወደ ክርስቶስ ካመጣኋቸው ሰዎች ጋር አብሬ ወገኔ ወረድሁ ። አብረውኝ ከታሠሩት ሰዎች አንዱ ሚስትና በድስት ልጆች ነበሩት ፤ እርሱ ስለ ታሠረ ሚስቱና ልጆቹ መራብ ነበረባቸው ። ምናልባትም ዓይን ለዓይን ላይተያዩ ይችላሉ ። ታዲያ - እንድ ቀን ይህንን ክርስቲያን ወንድም - “እንተ ታስረሃል ፤ ሚስትና ልጆችህም ችግር ላይ ናቸው ፤ ይህም የደረሰብህ በእምነትህ ምክንያት ነው ፤ ወደዚህ እምነት የመጣኸውም በእኔ ምክንያት ነው ፤ ለመሆኑ እኔ ላይ ቅሬታ ይኖርህ ይሆን?” በማለት ላቀረብኩለት ጥያቄ የሰጠኝ መልስ በፍጹም ያልጠበቅሁት ነበር ። “በዚህ አስደናቂ ጌታና እዳኝ በማመኔ የተሰማኝን ደስታ በቃላት ልገልፀው አልችልም ፤ ከዚህ እምነት ውጪ ይህን ደስታ ማግኘት አልችልም” ነበር አለኝ።

እዲስ በተፈጠረው ሁኔታ ስለ ክርስቶስ መስበክ ቀላል አልነበረም። በሰንት ችግር በኮሚኒስቶች ሣንሱር ከተደረገ በኋላ ጥቂት ክርስቲያኖች ፓምፍሌቶችን ለማሳተም ቻልን ። እንደ ጊዜ ለሳንሱር ያቀረብናቸው ጽሑፎች የኮሚኒዝም መሥራቾች የሆነው የካርል ማርክስ ስዕል ያለባቸው ሲሆኑ ፡ ሳንሱር አድራጊዎችን ለማሳጣት “ሃይማኖት - ጎብረተሰብን የሚያደነዝዝ ዕፅ” ወይም ደግሞ ሌሎች ይህን የሚመስሉ አርዕስት እንሰጣቸዋለን ሳንሱር አድራጊው ጥቂት አገላብጦ ከተመለከተ በኋላ

ያው ጊዜው የወደደው የኮሚኒስቶች ጽሑፍ ስለሚመስለው ያለ አንዳች ችግር ማገተም ያደርግባቸውና እንዲታተሙ ይፈቅድልናል ። የእነዚህ መጻሕፍት ጥቂት ገጾች የማርክስ፣ የሌኒንና የስታሊን ቃላት የሰፈረባቸው ሲሆኑ፣ አብዛኞቹ ግን የክርስቶስ ትምህርቶች ናቸው ። ሌላ ዘዴ ብናጣ ወንጌልን በዚህ መልክ ማቅረብ ጀመርን ።

ሕዝብ በሚበዛባቸው አደባባዮች እነዚህን ጽሑፎች ለሽያጭ እናቀርባቸዋለን ። ሕዝቡም የማርክስን ሰዕል ስላየ ብቻ ተሻምቶ ይገዛናል። ቢያንስ እስከ አሥረኛው ገጽ ካነበቡ በኋላ የሚያገኙት ስለ እግዚአብሔር ወይም ስለ ክርስቶስ የሚናገሩ ጥቅሶችን ነው ። ያን ጊዜ ደግሞ እኛ ከአካባቢው ስለምንርቅ ሊያገኙንና ጥያቄ ሊያቀርቡልን አይችሉም።

ይሁን እንጂ በዚህ መልክ የሚደረገው አገልግሎት ቀላል አልነበረም ። ሰዎቻችን በከፍተኛ ችግር ነበሩ። ኮሚኒዝም ካስከተለው ችግር ማንም ያልተነካ የለም ። ከገበሬው እርሻውንና ከብቱን ነጠቁ፣ ከልብስ ሰፊዎችና ፀጉር አስተካካዮች እንኳ ሳይቀር ቡቆቻቸው ተወሰዱ ። ሀብት ንብረታቸውን የተነጠቁት ቡርዣዎች ወይም አድሃሪዎች ብቻ ሳይሆኑ የባሰባቸው ድሆች እንኳ ያችኑ ያለቻቸውን ተነጥቀዋል ። በዚህ ላይ ቢያንስ ከእያንዳንዱ ቤተሰብ ዘመድ ያልታሰበበት ሰው ፈልጎ ማግኘት አስቸጋሪ የሆነበት ወቅት ነበር ። ስለዚህም ሰዎች በየሥፍራው “ለመሆኑ እግዚአብሔር አለ? እንደሚነገርለት የፍቅር አምላክ ከሆነስ ይህ ሁሉ ግፍ ሲደረግ እንዴት ዝምብሎ ይመለከታል? እያሉ ሲጠየቁ መስማት የተለመደ ሆኖ ነበር ።

“አምላኬ፣ አምላኬ፣ ለምን ተውኸኝ?” በማለት እየሱስ በመስቀል ላይ በሞተበት ዕለት ዐርብ ወንጌልን መስበክ ለደቀ መዛሙርቱ ምን ያህል ከባድ እንደነበር መገመት አዳጋች አይደለም ።

በዚያ ሁሉ ችግር ግን ሥራው መሰራቱ ኃይሉ የእግዚአብሔር እንጂ የእኛ እንዳልነበረ ማስረጃ ነው ። የክርስትና እምነት ለእንዲህ ዓይነት ጥያቄዎች መልስ አለው ።

እየሱስ አልዓዛር ስለሚባል ድሃ ሰው ምሳሌ ተናግሮአል ። ይህ ሰው እንደማንኛችንም ሁሉ ረሀብተኛና በችግር የጉሰቆለ ነበር ፤ ቁስሎቹን ውሾች ይልሱለት ነበር ። በመጨረሻ ግን መላእክት ወደ አብርሃም እቅፍ

ወሰዱት ።

በመኖሪያ ቤት ፡ በምድር ቤቶች ፡ በጫካዎችና አመቺ ሆኖ በተገኘው ስፍራ ሁሉ ነበር የምንሰበሰበው ። ጊዜውን ጠብቆ ይፋ የሚወጣ ሥራን በጎቡዕ አዘጋጅተናል ። እንደ ጊዜ ደግሞ በየመንገዱ ላይ መሰብክ ጀመርን ። ሥራው ለችግር የሚያጋልጥ ቢሆንም በሌላ ዘዴ ለመድረስ የማንችለውን የወንጌል መልእክት ለብዙ ሰዎች ማዳረስ ችለናል ። ባለቤቴ በዚህ አገልግሎት ንቁ ተሳትፎ ነበራት ። ክርስቲያኖች በየመንገዱ ማዕዘን ላይ ይሰበሰቡና ይዘምራሉ ፤ ሕዝቡ መዝሙራቸውን ለማዳመጥ ሲሰበሰብ ባለቤቴ ደግሞ ስለክርስቶስ ትነግራቸዋለች ። ወዲያውኑ ግን እንበታተንና ወደየቤታችን እንሄዳለን ። እንደዚህ የምናደርገውም ራሳችንን ከሚስጢር ፖሊሶች ለመጠበቅ ነበር ። እንደ ጊዜ ደግሞ እኔ በሌላ ስፍራ በማገለገልበት ወቅት ባለቤቴ በቡካሬስት ከተማ በነበረ ማላክሣ በሚባል ፋብሪካ መግቢያ በር ላይ ለነበሩ ሠራተኞች ስለ እግዚአብሔርና ስለ ደኅንነት ትነግራቸው ነበር ። በሚቀጥለው ቀን ሠራተኞቹ በኮሚኒዝም አማካይነት የደረሰባቸውን የፍትሕ መዛባት በመቃወም ሠላማዊ ሰልፍ በማድረጋቸው ብዙዎቹ አደባባይ ላይ በጥይት ተቆሉ ። ይሁን እንጂ ለዘለቄታው ሕይወት የሚያስፈልገውን መልእክት ጥቂት ቀደም ብለው አግኝተዋል ።

ዋናው አገልግሎታችን በጎቡዕ ቢሆንም ልክ እንደ መጥመቁ የሐንስ ሁሉ ለባለሥልጣኖችና ለተራ ሰዎችም ስለ ክርስቶስ በግልጽ እንናገር ነበር ።

እንደ ጊዜ ደግሞ ሁለት ክርስቲያን ወንድሞች እንደ ምንም ተሽሎክልከው አጠገቡ ደረሱና በጊዜው የሃገራችን ጠ/ሚኒስትር ለነበረው ጆርጅሁ ደጅ የወንጌልን እውነት መስከሩለት ። በነበራቸው ጥቂት ደቂቃ ውስጥ ክርስቶስን እንዲቀበል ከጎጢአቱ እንዲመለስና አማኞችን ማሳደዱን እንዲያቆም ነገሩት ። በዚህም ድፍረታቸው ወህኒ እንዲወርዱ አደረጋቸው ። ይሁን እንጂ ከብዙ ዓመታት በኋላ ይኸው ጠቅላይ ሚኒስትር በጽኑ ቦታ መመበት ጊዜ እነዚያ ሁለት ክርስቲያን ወንድሞች የዘሩት የወንጌል ዘር ፍሬ ሊያፈራ ችሎአል ። ተስፋ ያደረገው ነገር ሁሉ በከዳው ጊዜ የተነገረው የወንጌል ቃል ትዝ አለው ። “የእግዚአብሔር ቃል ሁለት አፍ ካለው ሠይፍ ይልቅ የተሳለና ልብን የሚወጋ ነው ።”

ከዚህም የተነሣ ከብዙ ጊዜ በፊት በተነገረው መሠረት ኃጢአቱን ተናገዞ ክርስቶስን ከተቀበለ በኋላ ብዙ ሣይቆይ ሞተ ። እነዚያ ሁለት ክርስቲያኖች ከክፈሉት መስዋዕትነት የተነሣም በቅርቡ ወደ ተዋወቀው አዳኝ ሄደ።

ስለዚህ አገልግሎታችን ኅቡዕ ብቻ ሳይሆን አመቺ ሁኔታ ሲፈጠር በኮሚቴዎች አደባባዮች ላይ መመስከርንና ለኮሚቴዎች መሪዎችም የወንጌልን እውነት መናገርንም ያጠቃልል ነበር ። ለዚህ ግን ዋጋ እንከፍልበታለን ፤ ዋጋውን ለመክፈልም ዝግጁ ነበርን ።

የምትቃወማቸው እርሷ ብቻ መሆንዋን ስለተረዳ የምስጢር ፖሊሶች ይህችን በኅቡዕ የምትሠራ ቤተ ክርስቲያን ክፉኛ ይክታተሉዋትና ሊያጠፋዋት የሚችሉትን ሁሉ እያደረጉ ነበር ። በዚህ ሁኔታ ካልተዋጉዋትና ካላጠፋዋት በቀር ከእነርሱ ክህደት ትምህርት ይልቅ ተቀባይነትን እንደምታገኝና ጉልታ እንደምትታይ ያውቃሉ ። በክርስቶስ እውነተኛ እምነት ያለው ሰው አእምሮውን እንደማይጥልና እንደሌሎች ሁሉ ትምህርታቸውን አሜን ብሎ እንደማይቀበል አሳምረው ያውቁታል ። ስለዚህም እውነተኞችን አማኞች ለማጥፋት የማይፈነቅሉት ድንጋይ ፡ የማይሸርቡት ሴራ የላቸውም ። ኮሚቴዎች ሰዎችን ማሠር ይችላሉ ፤ በእግዚአብሔር ያላቸውን እምነት ማሠር ግን አይችሉም።

ሌላው ቀርቶ በራሳቸው በኮሚቴዎች ባለሥልጣኖችና በምስጢር ፖሊሶች መካከል እንኳ ብዙ ወዳጆችና ደጋፊዎች ነበሩን ። አንዳንድ ክርስቲያኖችም እምነታቸውን በልባቸው ይዘው ከሕዝብ ደኅንነቶች ወይም ከሚስጢር ፖሊሶች ጋር አብረው እንዲሠሩ ስላደረጉ ማንኛውንም ምስጢር ይነግሩናል ። ይህንን የማያውቁት አንዳንድ ክርስቲያኖችና ዘመዶቻቸው ግን ከሕዝብ ደኅንነት ጋር በመሥራታቸው ይጠሉዋቸዋል።

እኔ ራሴ ከመንገድ ታፍኜ ከተወሰድሁ በኋላ ማንም ያለሁበትን አያውቅም ነበር ፤ አንድ ክርስቲያን ዶክተር ግን የት እንደገባሁ ለማወቅ ሲል ከሕዝብ ደኅንነቶች ጋር አብሮ ሠርቶአል ፤ የሚሠራው ከሚስጢር ፖሊሶች ጋር እንደመሆኑ መጠን ማንኛውም እሥር ቤት ውስጥ የመግባት ነፃነት ነበረው ።

ይህን ያልተረዱ ክርስቲያኖች ግን ኮሚኒስት የሆነ መስሎአቸው ሸሹት ። የእሥረኞችን ዩኒፎርም ከመልበስ ይልቅ የሚሰጠር ፖሊሶችን ዩኒፎርም ለብሶ መታየት በጣም የሚያሣፍር ቢሆንም እንዳንድ ክርስቲያኖች ግን ሌሎች ክርስቲያኖችን ለመርዳት ሲሉ ይህንን ዩኒፎርም ለብሰዋል ። ይህም ትልቅ መስዋዕትነት ነው ።

ይህ ዶክተር ከብዙ ፍለጋ በኋላ በአንድ ጠባብና ጨለማ ክፍል ውስጥ አገኘ። ሞተ ብለው ተስፋ ቆርጠው ለነበሩ ወገኖቹም በሕይወት መኖሪን የተናገረው እርሱ ነው ። ብዙ ዓመታት ከታሠርኩ በኋላ ለመጀመሪያ ጊዜ ያገኘሁት ክርስቲያን ጓደኛ ይህንን ዶክተር ነው ። በሕይወት መኖሪን ለመጀመሪያ ጊዜ የተናገረውም እርሱ ነው ። ከዚያ በኋላ በአይዘንአወርና በክሩስቶስ መካከል ከተደረገው ድርድር የተነሣ ብዙ እሥረኞች በተፈቱበት ወቅት በሌሎች እሥረኞች አማካይነት በሕይወት መኖሪ ይፋ ወጣ ። ክርስቲያኑ ማኅበረ-ሰብ ካቀረበው አቤቱታ የተነሣም ለአጭር ጊዜ ተፈታሁ ።

እኔን ፈልጎ ለማግኘት ብሎ ይህ ክርስቲያን ዶክተር ከሕዝብ ደኅንነቶች ጋር ባይሠራ ኖሮ አልፈታም ነበር ። ምናልባትም እንደታሠርኩ ልሞት እችል ነበር ።

እነዚህ ከሕዝብ ደኅንነት ጋር የሚሠሩ ክርስቲያኖች ማንኛውም ችግር ከመምጣቱ በፊት ያስጠነቅቁናል ። አንዳንዶቹ ከፍተኛ ኮሚኒስት ባለሥልጣኖች ቢሆኑም በልባቸው ግን በክርስቶስ የሚያምኑ ክርስቲያን ወንድሞች ናቸው ። እንዲህ ዓይነት ወገኖች መኖራቸው ብዙ ጠቅሞናል ። ዛሬ በሰውር ያገለገሉት ጌታ አንድ ቀን በሰማይ ዋጋቸውን በግልጽ ይከፍላቸዋል ። ይህም ሁሉ ሆኖ እንኳ ብዙ ክርስቲያኖች ከመታሠር አላመለጡም ። በመካከላችን ሆነው በክርስቲያኖች ላይ የሚጠቁሙ “ይሁዳዎች” ነበሩብን ።

ምዕራፍ ሁለት

“ከዚህ የሚበልጥ ፍቅር ማንም የለውም..”

እስከ የካቲት 29/1948 ድረስ በገቡዕ ወንጌልን ከምታስፋፋውና የመንግሥት ፈቃድ ካላት ቤተ ክርስቲያን ጋር ነበር የማገለግለው ። ቀኑ እሁድ ነበር ፤ ደስ የሚል እሁድ ። በዚያኑ ዕለት ወደ ቤተ ክርስቲያን በመሄድ ላይ እያለሁ በሕዝብ ደገንነት ሠራተኞች ከመንገድ ላይ ታፍኜ ተወሰድሁ ። እስከ እሁን ንብረት ሲዘረፍ ነበር የምናውቀው ፡ ኮሚኒዝም ግብ ንብረቱን ሳይሆን ሰውየውን ራሱን ከነገሩ መዝረፍ ምን እንደሆነ አስተምሮናል።

ከዚያ በፊት ብዙዎች በተመሳሳይ ሁኔታ ታፍነው መወሰዳቸውን እናውቃለን ። ሳላስበው አንድ ሽፍን መኪና እፊቴ ቆመ ። አራት ሰዎች እየዘለሉ ወጡና አየገፈታተሩ ወደ ውስጥ አስገቡኝ ። ከዚያ ወዲህ ለስምንት ዓመት ተኩል ያህል ልሙት ወይም በሕይወት ልኑር ማንም አላወቀም ። በቅርቡ ከእሥር ቤት የወጡ በመምሰል ወደ ባለቤቴ ሄደው መሞቴን አረዱለት ። ይህን ያደረጉት ራሳቸው የሕዝብ ደገንነቱ አባሎች ናቸው ። የባለቤቴም ልብ በጎዘን ተሰበረ ፡ በዚያ ዘመን ከየትኛውም የእምነት ድርጅት በሺህ የሚቆጠሩ ሰዎች ታሠሩ ። የሚታሠሩት ካህናቱ ብቻ ሳይሆኑ እምነታቸውን ሲያስፋፉ የተገኙ አርሶ አደሮች ፡ ወጣቶችና ልጃገረዶች ጭምር ናቸው ። የሩማንያ ወህኒዎች ከምን ጊዜውም ይልቅ ከመጠን በላይ በእሥረኞች ተጨናንቀዋል ።

የደረሰብን ስቃይ ልገልጽ ከምችለው በላይ በመሆኑ ባልናገረው ይሻላል ። ዛሬም ቢሆን ሳነሣው ይዘገንናኛል ። ስለዚህ ጉዳይ ሰፊ ባለ ሁኔታ ለማወቅ ከፈለጋችሁ “ኢንጐድስ አንደር ግራውንድ” የሚለውን መጽሐፈን እንድታነቡ አሳስባችኋለሁ ።

ይህ ነው የማይባል ፍዳ...

አንድ ፍሎሬስኩ የሚባልን ፓስተር በእሣት በጋለ ቢላዋ እየጠበሰ

አሠቃይት ፡ ክፉኛ ደበደቡት ፤ ይህም አልበቃ ብሎአቸው እነበረበት ክፍል ውስጥ የተራቡ ዓይጦች በብዛት እንዲገቡ ተደረገ ። ሌሊቱን ሁሉ እንቅልፉን አጥቶ አይጦቹን መከላከል ነበረበት። ትንሽ ሸለብ ካደረገው ግን አይጦቹ ይነክሱታል ።

ለሁለት ሣምንት ያህል ቀንና ሌሊት እንዲቆም ተደረገ ። ይህ ሁሉ የደረሰበት ሌሎች ክርስቲያን ወንድሞችን አሣልፎ እንዲሰጥና ስለ ሥራ እንቅስቃሴአቸውም እንዲጠቁማቸው ያቀረቡትን ጥያቄ ባለመቀበሉ ነበር ። እርሱ ግን ፍንክኝ አላለላቸውም ። በመጨረሻም የአሥራ አራት ዓመት ልጁን አስመጥተው የሚፈልጉትን እስኪነግራቸው ድረስ እፊቱ ይገርፉት ጀመር ። በልጁ ስቃይ እንደ አብደት ያደረገው አባት “እኔከሣንደር ስቃይህን ማየት አልችልም የሚፈልጉትን ልናገር ነው” አለ ። ልጁ ግን በእምነቱ እንዲፀና ነበር ለአባትየው የመለሰለት በዚህ በጣም የተናደዱት ኮሚኒስቶችም እስኪሞት ድረስ ልጁን ደበደቡት ። ደሙም በግድግዳዎቹ ላይ ተፈናጠቀ ።

ሆኖም እግዚአብሔርን እያከበረ ነበር የሞተው ። ይህን ካየ በኋላ የወንድማችን ፍሎረስኩ እምነት ከመድከም ይልቅ በይበልጥ በረታ ።

ከውስጥ በኩል መውጊያዎች ያሉት ካቴና እጆቻችን ላይ ይደረጋል። እነዚህ መውጊያዎች እስካልተንቀሣቀስን ድረስ ብዙ አያሰቃዩንም፤ በተንቀሣቀስን ቁጥር ግን ሚስግሮቹ ቆዳችንን ጠልቀው ይገባሉ ።

ክርስቲያኖች ተዘቅዝቀው ይታሠሩና ይገረፋሉ ፤ ከዚያ ለዚህ ተብሎ በተዘጋጀ ማቀዝቀዣ (ፍሪጅ) ውስጥ ይከተታሉ ። እኔ ራሴ በዚህ ማቀዝቀዣ ውስጥ ገብቼአለሁ ። ከቅዝቃዜው የተነሣ ልንሞት ስንል ይህንኑ ለመከታተል የተመደቡ ዶክተሮች ለዘበኞቹ ማስጠንቀቂያ ይሰጧቸዋል ። ከዚያም ከማቀዝቀዣው ያወጡንና ሙቀት እንድናገኝ ያደርጉናል ። ሰውነታችንን በሙቀቱ መጋል ሲጀምር ደግሞ እንደገና ወደ ፍሪጁ ያገቡናል ። ነፍሳችን ልትወጣ ሁለት ወይም ሶስት ደቂቃ ሲቀራት ደግሞ ያወጡንና ሙቀት እንድናገኝ ያደርጋሉ ። ይህ ሁኔታ ቀኑን በሙሉ ሲፈራረቅብን ይውላል ። ከስቃዩ ጽናት የተነሣ ዛሬም እንኳ ቢሆን እኔቴ ውስጥ ያለውን ማቀዝቀዣ መንካት ይሰቀጥጠኛል ።

ከቁመታችን ጥቂት የሚበልጥ ሣጥን ውስጥ እንከተታለን ፡ ሣጥኑ ምንም መንቀሣቀሻ የለውም ። ቀጥ ብለን እስከቆምን ድረስ ምንም ችግር የለብንም ግን ምን ያህል ሰዓት ቀጥ ብሎ መቆም ይቻላል? ከመድከማችን

የተነሣ ሣጥኑን ከተደገፍነውም ውስጠኛው ክፍል ዙሪያውን ያሉት ሹል ሚስጣሮች ሰውነታችንን ይወጥናል ። ቀጥ ብለን ለመቆም ይደክመናል እንዳንቀመጥ ደግሞ ሣጥኑ በጣም ጠባብ ነው ። ጥቂት ደገፍ ካልን ሹል ሚስጣሮቹ ሰውነታችንን ይቀረድዱታል ።

ኮሚኒስቶች ክርስቲያኖች ላይ ያደረሱትን ስቃይ የሰው አእምሮ ሊቀበለው ከሚችለው በላይ ነው ።

ኮሚኒስቶች ክርስቲያኖችን ሲያሰቃዩ አይቼአለሁ ፤ እኔም ራሼ ከተሰቃዩት አንዱ ነኝ ። ግን ከሚያሰቃዩት ይልቅ የሚሠቃዩት ክርስቲያኖች ፊት ፈገግታ ያለው መስሎ ይታየናል ። ክርስቲያኖችን ሲያሰቃዩ “እኛ ዲያብሎስን ነን” እያሉ ነው ።

ቅዱስ መጽሐፍ እንደሚለው መጋደላችን ከደምና ከሥጋ ጋር ሳይሆን ከክፋት መንፈሳውያን ሠራዊት ጋር ነው ። ኮሚኒዝም የሰው ሥራ ሳይሆን የራሱ የዲያብሎስን ሥራ መሆኑን ከደረሰብን ስቃይ አረጋግጠናል ። ኮሚኒዝም ከፋ መንፈስ ነው ። ከፋ መንፈስ የሚሸነፈው ደግሞ ከእርሱ በሚበልጥ መንፈስ ማለትም ፤ በእግዚአብሔር መንፈስ ነው ።

አንዳንድ ጊዜ እነዚህ ሰውን በማሠቃየት እርካታ የሚያገኙ ገራፊዎች— “ለመሆኑ ሰውን ያህል ፍጡር እንደዚህ ስታሰቃዩ ምንም ሃዘን አይሰማችሁም ?” በማለት እጠይቃቸዋለሁ ። እነርሱ ግን ፡— ጥሩ የእንቁላል ጥብስ ለመብላት አስቀድሞ ቅርፊቴ መሰበር አለበት” “ግንድ ሲቆረጥ ጥቃቅን እንጨቶች መፈናጠራቸው አይቀርም” በማለት ሌኒን የተናገረውን ነበር የሚመልሱልኝ ። እኔም “ይህን የምትሉትን የተናገረው ሌኒን እንደሆነ አውቃለሁ ፤ ታዲያኮ በሰው ልጅና በግንድ መካከል ከፍተኛ ልዩነት አለ ። እንጨት ሕመም አይሰማውም ። እናንተ ለሁን የምታሰቃዩት ግን የሰው ልጅን ነው ፤ እያንዳንዱ በትር ታምማለች ፤ ብዙ የሚያለቅሱ እናቶች መኖራቸውን መዘንጋት የለባችሁም አልኳቸው ። የተናገርኩት ግን ልባቸው አልደረሰም ። ማቴሪያሊስቶች ናቸው ፤ ለማቴሪያሊስቶች ደግሞ ሰው ከግንድና ከእንቁላል ተለይቶ አይታይም ። ማቴሪያሊስት መሆናቸው ለጭካኔያቸው ከፍተኛ አስተዋጽኦ አለው ። የኤቲስቶችን (እግዚአብሔር የለም የሚሉ ሠዎች) ጭካኔ በቃላት ለመግለጽ አዳጋች ነው ። አንድ ሰው ለመልካም ሥራዬ ዋጋ እገኝበታለሁ ፤ ለክፉ ሥራዬ ደግሞ እቀጣበታለሁ ፤ የሚል እምነት እስከሌለው

ድረስ ምንም ሰብአዊነት ሊሰግው አይችልም ። በልቡ የታመቀውን ዓመፅ እንዳያወጣው የሚያግደው ነገር አይኖርም ። ኮሚኒስቶች—“እግዚአብሔር የለም ፤ ከዚህ በኋላ ሕይወት ስለሌለ ለመልካም ሥራ ሽልማት ፣ ለክፉ ሥራም ቅጣት የለም ፤ የፈለግነውን ማድረግ መብት አለን” በማለት አዘውትረው ይናገራሉ ። አንድ ጊዜ ደግሞ በእግዚአብሔር የማያምን ሰው “እንደልቤ ክፉ ነገርን እንዳደርግ እስከዚህች ሰዓት ድረስ ያቆየኝ የማላምንበት እግዚአብሔር ክብር ምሥጋና ይገባው” በማለት ሲያፈዝ ሰምቼዋለሁ ። ስለዚህም ምንም ሀዘን ወይም ቅሬታ ሳይሰግው ይህ ነው በማይባል ግፍ እሥረኞችን ያስቃያል ።

እዞ ሰውን ቢበላ በጣም አዝናለሁ ፤ ሆኖም ሞራላዊ ፍጡር ባለመሆኑ አዞውን አልወቅሰውም ። ልክ ይህንኑ በሚመስል ሁኔታ ኮሚኒስቶችንም መውቀስ ያስቸግራል ። ኮሚኒዝም ሞራላዊ ሕግን በልባቸው አጥቦ አውጥቶታል ። እንዲያውም በጭካኔያቸው ሲኮሩበት ነው ያየኋቸው ።

ከእነርሱ የተማርሁት አለኝ ፤ በልባቸው ለክርስቶስ ምንም ቅንጣት ታህል ሥፍራ እንደነፈጉት ሁሉ እኔም ለሰይጣን ቅንጣት ታህል ስፍራ ላለመስጠት ወስኜአለሁ ።

በኮሚኒስቶች ክርስቲያኖች ላይ የሚደርሰውን ጭካኔ በአሜሪካ ሴኔት ንዑስ ኮሚቴ አባላት ፊት ቀርቤ ተናግራለሁ ። ክርስቲያኖች ለአራት ቀንና ሌሊት ያህል በመስቀል ላይ ታስረው እንዲሰቃይ መደረጋቸውንም ገልጧል ። በመስቀል መሬት ላይ ይታሠሩና በታሠሩት ክርስቲያኖች ደግሞ እሥረኞቹ እንዲሸኑባቸው ይደረጋል ። እንደገና መስቀሉ እንዲቆም ይደረግና “እዩት የእናንተ ክርስቶስ ሲያምር፤ እንዴት ያምራል” እያሉ ያፈዙባቸዋል ። አንድ ቄስ በስቃይ ሕሊናውን እንዲስት ከተደረገ በኋላ የገዛ ሠገራውን ቅዱስ ቁርባን ነውብሎ ለክርስቲያኖች እንዲሰጥ አስገድደውታል ። ይህ የሆነው ፒቴ ስቲ በሚባል የሩማንያ እሥር ቤት ውስጥ ነው ። በኋላም ያንን ቄስ ይህን ከምታደርግ ለምን ሞትን አልመረጥህም ነበር” በማለት ላቀረብሁለት ጥያቄ—“አትፍረድብኝ ከራሱ ከክርስቶስ ይበልጥ ተሰቃይቼአለሁ” በማለት ነበር የመለሰልኝ ። በገሃነም ውስጥ ስላለው ስቃይ ከመጽሐፍ ቅዱስና ከዳንቴ ኢንፌርኖ አንብቤአለሁ ። በኮሚኒስቶች እሥር ቤት

ያለውን ስቃይ ግን ልገልጽ ከምችለው በላይ ነው ። ይህን ሁሉ ነው እንግዲህ በአሜሪካ ሴኔት ንዑስ ኮሚቴ ፊት የመሰከርሁት ።

ይህ ፔቲሽኑ በሚገኘው እሥር ቤት በየአሁኑ ቀን ከሚደረገው ግፍ አንዱ ሲሆን የተቀረውን ግን መናገር አልፈልግም ። በጽሑፍ ማስቀመጡ ራሱ ራሱን የቻለ ስቃይ ያሳድርብኛል ። በኮሚቴነት እሥር ቤቶች የሚሰቃዩ ክርስቲያን ወንድሞቻችሁና እህቶቻችሁ መከራ ይህን ይመስላል ።

በጣም ከማደንቃቸው የእምነት አርበኞች አንዱ ፓስተር ሚላን ሀይሞቪቺ ነው ።

ከእሥረኞቹ ብዛት የተነሣ ዘበኞቹ በየስማችን እያውቁንም ። የእሥር ቤቱን ደንብ ተላልፋችኋል በመባል ሃያ አምስት ጅራፍ እንዲገረፉ የተፈረደባቸው እሥረኞች ተጠሩ ። ፓስተር ሚላን ሃይሞቪቺ ስለ ሌሎች ብዙ ጊዜ ሲገረፍ ተመልክቼአለሁ ። ይህ ሰው በጣም የተከበረ ከመሆኑም ሌላ ለእኛ ለእሥረኞቹም መኩሪያ ሆኖአል ። ያመነበትን ጌታ ክርስቶስንም አስከብሮአል ።

ኮሚቴነቶች ያደረሱብንና ስቃይና ክርስቲያኖች የሚከፍሉትን መስዋዕትነት ዘርዘረ አልጨርሰውም ። ስቃዩን ዓይነት ብቻ ሳይሆን፤ ስቃዩን በጽናት ዩተቋቋሙ ጀግኖችንም ታሪክ ማቅረብ ይቻላል ። የእነዚህ ሰዎች ታሪክ ሌሎችንም ያበረታል ።

በጎቡዕ ወንጌልን የምታስፋፋ ቤተ ክርስቲያኖችን አባል የሆነች አንዲት ልጃገረድ ነበረች ። ወንጌልን እንደምታሠራጭና ሕፃናትን ስለ ክርስቶስ እንደምታስተምር ኮሚቴነቶች ቢደርሱበትም ስቃይዋን ይበልጥ መራራ ለማድረግ እስከ ሠርን ቀን ድረስ ጠበቋት ። የምታገባው በቅርቡ ነበር ። የሠርን ዕለት የሙሽራ ልብሷን ለብላለች ማንኛችንም ብንሆን የሠርግ ቀን በልጃገረድ ሕይወት ውስጥ የከፍተኛ ደስታ ቀን መሆኑን እናውቃለን ። በድንገት የሕዝብ ደገንነቶች ወደ ክፍሉ ገቡ ። ሙሽሪት ሰዎቹን ስታያቸው ገና ሁለት እጆችዋን ለእሥራት አዘጋጅታ ነበር የጠበቀቻቸው ። ያጠለቁላትን የእጅ ካቴና “ሰማያዊው ሙሽራ የላከልኝ ስጦታ በማለት ሳመችው ። ኮሚቴነቶቹ ግን እያጻፉ ወሰዱ አት። በኮሚቴነቶች እጅ የገባች ልጃገረድ እሥረኛ ምን እንደሚደርስባት ስለሚያውቁ በስፍራው የነበሩት ሁሉ ተላቀሱ ። ከአምስት ዓመት በኋላ

እንዳላሆነ ሆኖ ተፈታች ። ያለ እድግጥ ገርጅፋ ፤ የሠላሣ ዓመት ሴት ብትመስልም እርስዋ ግን ክርስቶስ ከተተበለው መከራ እንገር የደረሰባት በጣም ጥቂት እንደሆነ ትናገራለች ። መሽራውም እርስዋን ሲጠብቅ አላገባም ።

አእምሮ ጠረጋ (ብሬን ሆሺንግ) ምንድን ነው ...?

በኮርያ ፤ በቪየትናምና በሌሎችም ጦርነቶች በለ ተደረገው አእምሮ ጠረጋ ሰምተን ይሆናል ። እኔ ግን ብሬን ሆሺንግን የግውተው በፀረ ሳይሆን ራሴ ብሬን ሆሺንግ ተደርጊክለሁ፤ እጅግ አስቃቂ ነው።

ለብዙ ሰዓት ያህል — ኮሚኒዝም ጥሩ ነው ፤

ኮሚኒዝም ጥሩ ነው ፤

ኮሚኒዝም ጥሩ ነው ፤

ኮሚኒዝም ጥሩ ነው ፤

ክርስትና መጥፎ ነው ፤

ክርስትና መጥፎ ነው ፤

ክርስትናችሁን ተውት ፤

ክርስትናችሁን ተውት ፤

ክርስትናችሁን ተውት ፤

ክርስትናችሁን ተውት ፤

የሚሉትን ቃላት ለሳምንትና ለፀረት በተደጋጋሚ እንድንሰማ ይደረጋል ።

ብዙ ክርስቲያኖች ብሬን ሆሺንግን እንዴት እንደተቋቋማቸው ይጠይቁናል ፤ ብሬን ሆሺንግን መቃወም የሚቻለው ልብን ከግንኛውም ቂምና ጥላቻ በግልፅ ብቻ ነው ። የአንድ ሰው ልብ በኢየሱስ ፍቅር ታጥቦ ከነፃ ፤ ክርስቶስን በሚገባ የሚወደው ከሆነ ፤ በግንኛውም አይነት መከራ ውስጥ ግለፍ ይችላል ። መሽራት ለመሽራት ምን የግትሆንለት ነገር አለ ? እናት ከልጅዋ ምን የምትደብተው ይኖራታል ? እናቱ ግርያም ትወደው እንደነበር ሁሉ ክርስቶስን ከወደድነው ፤ መሽራት መሽራውን እንደምትወደው ሁሉ ከወደድነው ፤ ግንኛውንም ነገር ተቋቁመን ግለፍ እንችላለን ።

በእግዚአብሔር ፊት የሚመዘነው ምን ያህል ግፍተራችን እንጂ ፤ ምን ያህል መከራ መቀበላችን አይደለም ። በኮሚኒስት እሥር ቤት ያሉት

ክርስቲያኖች እግዚአብሔርንና ሰዎችን የሚወድዱ ለመሆናቸው ምስክር ነኝ ።

ስቃያችን ያለማቋረጥ ቀጠለ ፤ ከስቃዩ የተነሣ ሕሊናዬን ስቼ ስዘረር ወይም ደግሞ ከእኔ የሚፈልጉትን ምንም ፍንጭ ካላገኙ እንደገና ወደ እሥር ቤቱ ይመልሱኛል ። በእሥር ቤቱ ውስጥ ምንም ጥንቃቄ ሳይደረግልኝ ለጥቂት ሰዓት ተዘርሬ ከቆየሁ በኋላ ማንሠራራት ስጀምር ማስቃየታቸውን እንደገና ይጀምራሉ ። በዚህ ሁኔታ ብዙዎች ሞተዋል። የእኔ ነፍስ ግን አልወጣ አለች ። ከእሥር ቤት ወደ እሥር ቤት ተንገላትቻለሁ ። ከደረሰብኝ ከባድ ድብደባ የተነሣ አራት የጀርባ አጥንቶቼና ሌሎች አጥንቶቼ ተሰብረዋል ። አሥራ ስምንት ቦታ በእሣት ጠብብውኛል ጠባሣዎቼም ዛሬም ቢሆን አብረውኝ ናቸው ።

በኖርዌይ ዋና ከተማ ኦስሎ ያሉ ዶክተሮች እነዚህንና በሳምባዬ ላይ ያለውን ቁስል ከመረመሩ በኋላ በሕይወት መኖሪ ራሱን የቻለ ተአምር እንደሆነ ተናግረዋል ። እነርሱ እንደነገሩኝ ወይም ደግሞ የሕክምና ጥበባቸው እንደሚለው ከሆነ ገና ድሮ መሞት ነበረብኝ ። እኔ ራሴም ብሆን በሕይወት ልኖር የቻልኩት በተአምር እንደሆነ አውቃለሁ። እግዚአብሔር የተአምራት አምላክ ነው ።

እግዚአብሔር ይህን ተአምር ያደረገው በኮሚኒስት አገር ክርስቲያኖች ላይ የሚደርሰውን ስቃይ ለእናንተ መግለጽ እንድችል እንደሆነ እርግጠኛ ነኝ ።

ከአጭር ነፃነት በኋላ እንገደና ስለመታሠራ ፡

ወቅቱ 1956 ሲሆን ፡ በእሥር ያሳለፍኩት ጊዜ ስምንት ዓመት ተኩል ሆኖታል ፤ የሰውነቴ ክብደት ከመጠን በላይ ቀንሶአል ። በጭካኔ ተደብድቤአለሁ ፤ ሰውነቴ እስኪዝል ተርቤአለሁ ፤ ሌላም የተለያየ ግፍ ተደርጎብኛል ። ሆኖም ግን ከእኔ የሚፈልጉትን ሊያገኙ ባለመቻላቸው በነፃ ለቀቁኝ ። ከእሥር እንዲፈቱኝም ብዙ ተቃውሞ ተደርጎብኛል ።

ለአንድ ሳምንት ያህል ወደ ቀድሞ ቦታዬ ተመለስኩ ። በዚህ ጊዜ ውስጥ ሁለት ጊዜ ሰብኬአለሁ ። በኋላ ግን አስጠርተው መስበክ ወይም በማንኛውም ዓይነት ሃይማኖታዊ እንቅስቃሴ መሳተፍ እንደሌለብኝ

ነገሩኝ ። ስለዚህም የመንግሥት ፈቃድ ካላቸው ቤተ ክርስቲያኖች ጋር መሥራት ስላልቻልኩ በገቡዕ ማገልገል ጀመርኩ ። እግዚአብሔር የለም የሚሉ ኮሚኒስቶች ምን ያህል ጨካኝ እንደሆነ ምስክሩ በሰውነቴ ላይ ያሉት ጠባሣዎች ናቸው ። ይህንን ማስረጃ በማቅረብ አማኞች ይበልጥ በእግዚአብሔር እንዲታመኑና በእምነት እንዲበረቱ መናገር ያዝኩ ። በሚስጢር ወንጌልን የሚያስፋፋ ወንጌላውያንን አስማራሁ ። ብዙ ጊዜ ከሚከታተሉን ኮሚኒስቶች ዓይን እግዚአብሔር ሰውሮናል ። የእግዚአብሔርን ሥራ ሊያዩ ያልቻሉ ዓይኖች እንዴት የወንጌላውያንን ሥራ ማየት ይችላሉ !

ከብዙ ክትትል በኋላ እንደገና ታሠርሁ ። በሕብረተሰቦች ዘንድ እውቅናን ስላገኘሁ በአሁኑ ጊዜ ግን ቤተሰቦቼን አላሰሩአቸውም ። ስምንት ዓመት ተኩል ታሠርኩ ለሶስት ዓመት ደግሞ በአንፃራዊ ነፃነት መንቀሣቀስ ቻልኩ ። አሁን ደግሞ ተጨማሪ ለአምስት ዓመት ተኩል ተፈረደብኝ ።

ሁለተኛው እሥራት ከመጀመሪያው ይብላል ። የጤንነቴ ሁኔታ ከምን ጊዜውም ይልቅ ተባባሰ ፤ የምጠብቀው ሞቴን ነበር ። ሆኖም በእሥር ቤት ውስጥ ሆነን እንኳ የገቡዕ ወንጌል ማስፋፋት አገልግሎታችንን አላቋረጥንም ።

እኛ እንሰብካለን ፤ እነርሱም ይደበድቡናል ። በእሥር ቤት ውስጥ ወንጌልን መስበክ በጥብቅ የተከለከለ ነው ። ወንጌልን ሲሰብክ የተገኘ አይቀጡ ቅጣት እንደሚደርስበት እናውቃለን ። በልባችን ከኮሚኒስቶቹ ጋር አንድ ውል አደረግን ፤ ይኸውም — እኛ ልንሰብክ ፤ እነርሱ ደግሞ

ሊደበድቡን ። እኛ መሰበኩ ደስ የሚለንን ያህል ለእነርሱ ደግሞ መግረፉ ያስደስታቸዋል ። ስለዚህም ሁለታችንም ደስተኞች ነን ማለት ነው !

አንድ ጊዜ አንድ ወንድም ለእሥረኞች ዓደኞቹ በመስበክ ላይ እያለ፣ ዘበኛው በድንገት በሩን በርግዶ ገባ ፤ እያጻፋና መሬት ለመሬት እየጉተቱ ወደ መግረፊያው ከፍል (ቶርች ማድረጊያ) ይዘውት ሄዱ ። ብዙ ከደበደቡት በኋላ ሕሊናውን በመሳቱ እየጉተቱ እንደወሰዱት ሁሉ እየጉተቱ አመጡና በእሥር ቤቱ ወለል ላይ ዘረሩት ። ሕሊናውን ሲያውቅ እያቃሰተ እንደምንም ቀና አለና “ይቅርታ ፣ ወንድሞቼ ቅድም ስብከቴን ምን ላይ ነበር ያቆምሁት ? በማለት እንደገና ስብከቴን ቀጠለ።

እንዲህ ዓይነት ሁኔታዎችን አይቼአለሁ ። እንዳንድ ጊዜ ደግሞ ወንጌልን ሲሰብኩ የምለክታቸው ተራ ምዕመናን ናቸው ። በመንፈስ ቅዱስ የተነሳሱ ተራ ሰዎች የሚሰብኩት ስብከት ብዙ ጊዜ ልብ ይነሳል ። ምንም ሃሳባቸውን የሚከፋፍል ነገር ባለመኖሩ የሚሰብኩት በሙሉ ልባቸው ነው ። ዘበኞቹ ደግሞ ሲሰብኩ ያገኛቸውን ሕሊናቸውን እስኪሰቱ ድረስ ይገርፉባቸዋል ።

ገሐራ በሚባለው እሥር ቤት ውስጥ አንድ ክርስቲያን ተደብድቦ እንዲገደል ተፈረደበት ። ሕይወቱ እስክትወጣ ድረስ ግን ጥቂት ሣምንታት መሰታየት ነበረበት ። ቀስ በቀስ ነበር የሚያሠቃዩት ። ውስጥ እግሩን ለዚሁ ተብሎ በተዘጋጀ ጉግ ከተገረፈ በኋላ ይተውታል ። ከዚያ በኋላ ደግሞ እንደገና ይገርፋታል ። አባለ ዘፋን ይመቱታል ። ከዚያ ደግሞ ሕክምና ይደረግለታል ። ጥሩ ጥሩ ምግብ ይሰጠውና እንዲያገኘው ይደረጋል ። እንደገና ደግሞ ይደበደባል ። ይህ የሚተጥለው እስከሚሞት ድረስ ነው ። ይህን ፍርድ የፈረደው ሪክ የሚባል የግዕዝ ሳይኮሎጂስት አባል ነበር ።

እንደሌሎች ኮሚኒስቶች ሁሉ ሪክ “እኔ እግዚአብሔር ነኝ፤ በሕይወታችሁም ሆነ በሞታችሁ ሥልጣን አለኝ፤ በሰማይ አለ የምትሉት እግዚአብሔር ምንም ግድረግ አይችልም፤ ከፈለግሁ በሕይወት ትኖራላችሁ፤ ካልፈለግሁ እገድላችኋለሁ፤ እግዚአብሔር ነኝ” በማለት ክርስቲያኖች ላይ የሚሳለቅ ሰው ነው ።

ወንድማችን ግሬኩ በእንዲህ አይነት መከራ ሆኖ ለሪክ እንዲህ የሚል መልስ ሰጠው — አላወቅኸውም እንጂ በጣም እውነተኛ ነገር ነው የተናገርከው፤ በእግዚአብሔር አምላካ ነበር የተፈጠርከው፤ የተፈጠርከውም ሰዎችን እንድታስቃይ ወይም እንድትገድል አልነበረም፤ ተፈጥሮህን ለተላላተ ዓላማ አውለኸዋል ። ኢየሱስ ራሱ በዘመኑ ለነበሩት አይሁዳውያን “እግልክት ናችሁ” ብሎአቸዋል ። አምላካዊ ባሕርይ በውስጥህ ነው ያለው ። ስንት የተሻለ ነገር ግድረግ ሲችሉ እንደአንተ ወይም እንደሐርያው እውሉስ ሰዎችን ሲያሳድዱ የነበሩ በድርጊታቸው አፍረው በታል ። ተጸፉተውበታል ። ከክፉ ሥራቸውም ተመልሰው የመለኮታዊው ባሕርይ ተካፋይ ሆነዋል ። ስለዚህ ሚስተር ሬክ ብታምነኝም ከታምነኝም የተፈጠርከው የመለኮታዊው ባሕርይ ተካፋይ እንድትሆን

እንጂ ሰዎችን እንድታስቃይ አልነበረም” አለው ። ጊዜ ካለፈ በኋላ ይህን የነገረኝ ራሱ ሬክ ነው ።

ምንም እንኳ እስጢፋኖስ ሲገደል የሰጠውን ምስክርነት ቢሰግና ቢያይም የጤርሴሱ ሳውል እንዳላስተዋለ ሁሉ ይህም ሰው የተነገረውን ለመቀበል አልፈለገም ነበር ። ይሁን እንጂ የሰጣቸው ቃላት ፍሬ ሣያፈሩ አልተሩም ። ስለዚህም ከብዙ ጊዜ በኋላ ፣ የተፈጠረው በእውነትም የመለኮት ባሕርይ ተካፋይ ለመሆን እንደነበር ሊረዳ ችሎአል ።

ኮሚኒስቶች ከሚያደርሱብን ድበደባና ስቃይ የተረዳነው ትልቁ ቁም ነገር ቢኖር ፣ መንፈስ በሥጋ ላይ የበላይ ወይም ጌታ መሆኑን ነው ። በእርግጥ ስንሰቃይ ያምመናል ፣ ግን ከእውነተኛው እኛነታችን ግለትም ከመንፈሳችን በጣም ርቆ ነበር የሚሰግን ። እውነተኛው እኛነታችን (መንፈሳችን) ግን በክርስቶስ ክብር ተውጦአል ።

በየሳምንቱ ከሚሰጠን የዳዖ ቁራጭና በየዕለቱ ከሚሰጠን ሾርባ “አሥራታችንን” በታማኝነት እናወጣ ነበር። በየአሥረኛው ሳምንት የሚታደለንን የዳዖ ቁራጭ ከእኛ በጣም ለባሰባቸውና በጣም ለደከሙ ወንድሞች ማገገሚያ እንዲሆን እንሰጣቸዋለን። ለጌታ የምንሰጠው “አሥራት” መሆኑ ነው።!

እንድ ክርስቲያን እንዲገደል ተፈረበት። ከመሞቱ በፊት ግን ሚስቱን እንዲያይ ተፈቅዶለት ነበር። ለሚስቱ የተናገረው የመሠረገኝ ቃል ግን “የምሞተው የሚገድለኝን ሰዎች እየወደድሁ እንደሆነ እንድታውቁ እፈልጋለሁ። የሚያደርጉትን አያውቁም ፣ ለእንቺም ቢሆን የምተውልሽ ምክር ቢኖር፣ እንድትወጃቸው ነው ባልሽን ስለገደለብሽ ቂም አትያገዢባቸው። በሰማይ እንገናኛለን” የሚል ነበር። ይህ አነጋገር በአጠገባቸው ቆሞ ይሰማ የነበረው ሹም ልብ ስለነካው እርሱ ራሱ ጌታን ተቀበለ ። ክርስቲያን በመሆኑ ታስሮ በነበረበት ጊዜ ነው ይህንን የነገረኝ።

ቴርጉ አሲና በሚባል አሥር ቤት አንድ ማቼቪቺ የሚባል የአሥራ ስምንት ዓመት ወጣት ታስሮ ነበር። ከስቃይ የተነሣ ሳምባ ነቀርሣ ያዘው። ቤተሰቡ መታመሙን ስለሰሙ አንድ መቶ ብልቃጥ ስትሮፕተማይሲን ላኩለት። ይህ መድሃኒት ለሞቱ ወይም ለሕይወቱ ሊሆንለት ይችል ነበር። የአሥር ቤቱ ፖለቲካ ክፍል ሃላፊ ይህንን ወጣት አስጠራውና “ይህ

መድሃኒት በሕመምህ ሊያድንህ ይችላል። እንደ እውነቱ ከሆነ ከቤተሰብህ ምንም ነገር መቀበል አልነበረብህም። በበኩሌ ልረዳህ አፈልጋለሁ። ገና ለግላጋ ወጣት ነህ ። በዚህ እሥር ቤት እንድትሞት አልፈልግም። እንድረዳህ ከፈለግህ የምንግርህን እሺ በለኝ። ክርስቲያኖች በሚሰጡ ስለሚያደርጉት ስብሰባ ብትነግረኝ ይህን መድሃኒት እሰጠሃለሁ። ምናልባት አለቆቹ ቢጠይቁኝ እንኳ ምክንያት ይሆናል” በማለት ነገረው። ወጣቱ ክርስቲያን ግን “ዘወትር ፊቱን በመስታወት ባየሁ ቁጥር ከሃዲነቱ ትዝ እያለኝ በፀፀት ከምቃጠል ብሞት ይሻለኛል። ያቀረቡልኝ ድርድር ከመቀበል ይልቅ ሞትን እመርጣለሁ” በማለት ነበር የመለሰለት። በዚህ እንዳልተሰማ ሳይሆን የተረዳው ባለሥልጣን አንዲህ የሚል ሌላ ምርጫ አቀረበለት “ እሺ ሌላ ምርጫ ላቅርብልህ ፤ አንዳንድ እሥረኞች ሰላዮቻችን ናቸው። ኮሚኒስቶች ስለሆኑም ስላንተ ብዙ መጥፎ ነገር ነግረውኛል። ግን ወላዎቹ ስለሆኑ በእነርሱ ብዙም እምነት የለንም። ምን ያህል እውነተኛ እንደሆኑ ለማወቅ እንፈልጋለን። ስለምታደርገውና ስለምትናገረው ሁሉ ነግረውኛል። በክርስቲያኖች ላይ መጠቀም እንደማትፈልግ አውቃለሁ። በተቃዋሚዎችህ ላይ ብትጠቁም ግን ከእሥር ቤት ትወጣለህ” ወጣቱ ክርስቲያን ግን እንደበፊቱ ሁሉ— “ የክርስቶስ ተከታይ ነኝ። ክርስቶስ ጠላታችንን እንኳ እንድንወድ ነው ያስተማረን። በእኛ ላይ ክፉ ወሬ የሚያስወፋ እንደሚጐዱን አውቃለሁ። ይሁን እንጂ፡ ክፉ ላደረገብኝ ክፉ ማድረግ አልፈልግም። ስለ እነርሱም እንኳ ቢሆን ምንም ክፉ ነገር ልነግርህ አልፈልግም።” በማለት ቁርጥ ያለ መልስ ሰጠው። ወጣቱ ክርስቲያን ከፖለቲካው ሃላፊ ቢሮ ከተመለሰ በኋላ ባለሁበት ክፍል ነበር ሕይወቱ ያለፈችው። እግዚአብሔርን እያከበረ ሕይወቱ አለፈች። ፍቅር፡ በሕይወት ለመኖር ያለንን ተፈጥሮአዊ ጉጉት እንኳ ያሸንፋል።

አንድ ሰው ሙዚቃ የሚወድ ከሆነ ሙዚቃ ለመስማት ሲል የመጨረሻውን ብር ቢከፍልም እንኳ ቅሬታ አይሰማውም። ምክንያቱም የሚወደውን በማግኘቱ ።

ብዙ አስደናቂ ነገሮችን በማየቱ በእሥር ቤት ያሳለፍኩዋቸው ለያስቆጩኝም። በበኩሌ ተራና እዚህ ግባ የምባል ፡ ሰው ባልሆንም የጥንት ሰማዕታትን የሚመስሉ ታላላቅ የእምነት አርበኞችን በእሥር

ቤት አግኝቻለሁ። በእነዚህ ቅዱሳን ላይ ያየሁትን መንፈሳዊ ውበት በቃላት ልገልፀው አልችልም።

የምናገረው ስለ አንዳንድ ልዩ ሰዎች አይደለም። ለእምነታቸው በሚሰቃዩ ክርስቲያኖች መካከል መለኮታዊ ልምምድ ተራና ዕለት በዕለት የሚታይ ጉዳይ ነው።

“የመጀመሪያው ፍቅር” የሚታየው በእነዚህ ክርስቲያኖች መካከል ነው።

ከመታወሪያ በፊት ክርስቶስን በጣም እወደው ነበር። አሁን ደግሞ ክርስቶስን ብቻ ሳይሆን፣ የክርስቶስ አካል የሆነችውን ቤተክርስቲያንን በበለጠ ሁኔታ እወዳለሁ። ውበቷንና መስዋዕትነቷን አይቼአለሁ።...

ታፍኜ ከተወሰድሁ ወዲህ ሚስቴ ምን እንደሆነች አላወቅሁም። መታወርዋን የሰማሁት ከብዙ ዓመታት በኋላ ነበር። ክርስቲያን ሴቶች ከወንዶቹ በበለጠ ሁኔታ ነው በእሥር ቤት የሚሰቃዩት። ልጃገረዶች የእሥር ቤቱ ዘበኞች መጫወቻ ነው የሚሆኑት። መዘባበቻና መቀለጃ ያደርጓቸዋል። ግድብ ለመሥራት ስለታሰበ ሴቶች ከወንዶቹ እኩል እንዲሠሩ ይጠበቅባቸዋል። ሴቶች አዳሪ እስረኞች በክርስቲያን እህቶች ላይ ይሰልላሉ። ሕይወቷን ለማቆየት ስትል ሚስቴ እንደ ከብት ሣር በልታለች። የተራቡ እሥረኞች አይጥና እባብ ሣይቀር በልተዋል። እሑድ እሑድ ዘበኞቹ ዳኑቤ በሚባል ወንዝ ውስጥ ይወረውሩዋቸውና እንደ ዓሣ በመንጠቆ ያወጡዋቸዋል። ከዚያም ደግሞ እንደገና ወደ ወንዙ ይወረውሩዋቸዋል። ያላገጡባቸዋል። ይህ ነው እንግዲህ የእነርሱ ዕለተ—ሰንበት መዝናኛ! ሚስቴን ራሷ በዚህ መልክ ተጫውተውባታል።

እናቱና አባቱ ከታወሩ ወዲህ ልጆችን ያለ አንዳች ታዛቢ ተንከራታች ሆነ። ሚኻይ ገና ከልጅነቱ ጀምሮ ሃይማኖተኛ ነው። መንፈሳዊ ነገሮች ስሜቱን ይሰቡታል። ዘጠኝ ዓመት ሲሞላው ነበር ወላጆቹ የታወሩበት። ስለ እምነቱ መስዋዕትነት መክፈል የጀመረውም ያን ጊዜ ነበር። ከዕድሜው በላይ መከራ ተቀበለ። ስለ ዕለት ምግብ እንኳ ይጨነቅ ነበር። በዚህ ጊዜ ነው ታዲያ የሃይማኖት ጥቅም ምንድን ነው—? በማለት ራሱን መጠየቅ የጀመረው።

ለእሥረኛ ክርስቲያኖች ቤተሰብ እንክብካቤ ማድረግ ራሱን የቻለ

ወንጀል ነበር። ሚካይን ሲረዱት በመገኘታቸው ሁለት ሴቶች ከፋቸው ተደብድበዋል። ከዚያም የተነሣ ሽባ ሆነዋል። እንዲት ሴት በሕይወቷ ቀርጣ የእስረኞችን ልጆች በመርዳቷ ስምንት ዓመት ተፈቀደባታል። በደብዳባ ጥርሶቿ ሁሉ ረገፋ። አጥንቶቿም ተሰበሩ። ክእንግዲህ ወዲህ ሠርታ መኖር አትችልም። ዕድሜ ልኳን ሽባ መሆንዋ ነው።

“ሚካይ በክርስቶስ እመን!”

እሥራ እንደ ዓመት ሲሆነው ሚካይ ራሱን ለመርዳት እነስተኛ ሥራ አገኘ። ከደረሰበት መከራ የተነሣ እምነቱ ተናውመዋል። እናቱ ሁለት ዓመት ከታሠረች በኋላ ግን እንዲያያት ተፈቀደለት። እናቱን በብረት በታጠረው የእሥር ቤቱ ክፍል ውስጥ እያት። በጣም ከስታለች። ቆሽሻለች፤ ቡቱቶ የእሥረኞችን ዩኒፎርም ለብላለች። እናቱ መሆኗን እንኳ በጥቂቱ ነው ያወቀው። እርሷ ግን ገና እንዳየችው “ሚካይ በክርስቶስ እመን!” በማለት ጮኸች። ገና እይቶ ሳይጠግባት ጨካኞቹ ዘበኞች እየጎተቱ ወደ ውስጥ አስገቡዋት። በዚያን ጊዜ ነበር የተናወጠው እምነቱ የተረጋጋለት። በእንደዚያ ዓይነት መከራ ውስጥ ሆነው ክርስቶስን መውደድ ከቻሉ እርሱ በእርግጥም እውነተኛ እዳኝ ነው።

ሚካይ ትምህርቱን ቢጀምርም፤ ኑሮውን ለማሸነፍ መድከም ነበረበት። በትምህርቱ ጉበዝ ስለነበር በሽልማት መልክ ወጣት ኮሚኒስቶች የሚያደርጉት ቀይ ከረባት ተሰጠው። እርሱ ግን “እናትና አባቴን ያሰሩ ኮሚኒስቶች ከረባት አላደርግም” በማለቱ ከትምህርት ቤት ተባረረ። እንደ ዓመት ካሳለፈ በኋላ የክርስቲያን እሥረኞች ልጅ መሆኑ እንዳይታወቅ ልዩ ጥንቃቄ በማድረግ እንደገና ትምህርቱን ጀመረ።

በኋላም መጽሐፍ ቅዱስን የሚቃወም ቴሲስ እንዲጽፍ ተነገረው። እርሱ ግን “በመጽሐፍ ቅዱስ ላይ የተሰነዘረው ተቃውሞ ደካማ ነው። የተጠቀሱት ጥቅሶችም እውነተኛ አይደሉም። ይህ የሚያሳየው ፕሮፌሰሮችን መጽሐፍ ቅዱስን እንደሚገባ እንዳላነበቡ ነው። መጽሐፍ ቅዱስና ሳይንስ ይሰማሉ...” የሚል ነበር የፃፈው። በዚህም ምክንያት ከትምህርት ቤት እንዲወጣ ተደረገና ሁለት ዓመት ያለ ትምህርት አሳለፈ።

እንደገና የሥነ—መለኮት ሰሚናር እንዲገባ ተፈቀደለት። ያስተማሩ

ትም “ማርክሣዊ ሥነ መለኮት” (ማርክሲስት ቲዎሎጂ) ነበር። ማንኛውም ነገር የሚተረጉመው ወይም የሚተነተነው በማርክሣዊ አተረጓጎም ባሕል ነበር። ሚካይ ይህንን ተቃወመ። ሌሎች ተማሪዎችም አብረውት ተቃወሙ። ስለዚህም ትምህርቱን ሳይጨርስ ከሴሚናር ተባረረ።

አንድ ጊዜ ደግሞ ፕሮፌሰሩ እግዚአብሔር ላለመኖሩ ለተማሪዎቹ ገለፃ እያደረገ እያለ ሚካይ ተነስቶ ተቃወመው። ሌሎች ተማሪዎችም ደገፉት። አንድ ሰው ደፍሮ ከተናገረ ሁሉም እንደሚደግፉት የታወቀ ነው። ከትምህርቱ እንዳይባረር ሲል የክርስቲያን እሥረኞች ልጅ መሆኑን መደበቅ ነበረበት። ብዙ ጊዜ ግን ስለሚታወቅበት ወደዳይሬክተሩ ቢሮ ተጠርቶ ከቀረበ በኋላ ያው እንደልማዱ ከትምህርት ቤት ይባረራል።

የክርስቲያን እሥረኞች ልጆች ጠኔ እስኪይዛቸው ድረስ ይራባሉ። አንድ ጊዜ ደግሞ አንድ ክርስቲያን ወንድም በጎቡዕ ወንጌልን ከምታወራ ጩው ቤተ ክርስቲያን ጋር ተባባሪ በመሆኑ እሥራት ተፈረደበት። ስድስት ልጆቹንና ሚስቱን ትቶ ነበር ወገኒ የወረደው። አሥራ ሰባትና አሥራ ዘጠኝ ዓመት የሞላቸው የደረሱ ልጃገረድ ልጆቹ ሥራ ማግኘት አልቻሉም። እንደሚታወቀው ደግሞ በኮሚኒስት አገሮች ሥራ የሚሰጠው መንግሥት ብቻ በመሆኑ ለ “ወንጀለኛ” ክርስቲያን ልጆች ሥራ አይሰጥም። ይህን ታሪክ እውነትነቱን እንድትቀበሉት እንጂ በሞራላዊ ሚዛን እንድትገመግሙት አልፈልግም። እነዚህ ሁለት ልጃገረዶች ሕመምተኛ እናታቸውንና ትንንሽ ወንድሞቻቸውን የሚረዱበት ዘዴ በማጣታቸው ቤተኛ አዳሪዎች ሆኑ። ይህንን ያየ የአሥራ አራት ዓመት ወንድማቸውም አእምሮውን ስቶ ሆስፒታል እንዲገባ ተደረገ። ከጥቂት ዓመታት በኋላ አባታቸው ከእሥራት ቢፈታም ጥዋት ማታ “አምላኬ ሆይ፡ ይህን ከምታሳየኝ እዚያው እስር ቤት ብመለስ ይሻለኛል” ነበር ዐሉቱ። ወንጌልን ለሕፃናት ሲያስተምር በመገኘቱ እንደተመኘው እንደገና ታሰረ። በአሁኑ ጊዜ ሴቶቹ ልጆች ለሚሰጠር ፖሊሶች የሚፈለገውን በመግላታቸው ደገና ሥራ አግኝተዋል። ሥራውም በክርስቲያኖች ላይ መጠቀም ነው። የክርስቲያን እሥረኛ ልጆች በመሆናቸው ክርስቲያኑ ሕብረተሰብ በአክብሮት ይመለከታቸዋል። ማንኛውንም ሚስጢር አይደብቋቸውም። እነርሱ ደግሞ የሰሙትንና የሚያዩትን ሁሉ ለሚሰጠር ፖሊሶች ያቀብላሉ።

ምዕራፍ ሶስት

የቤዛ ክፍያና ወደ ምዕራብ ስለመሄዴ

ከታሠርኩ አሥራ አራት ዓመት ሆነኝ። በእሥር ቤት በነበርኩበት ወቅት መጽሐፍ ቅዱስም ሆነ ሌላ መጽሐፍ ግግኘት አልቻልኩም። መፃፍ እንኳ ድንግርግር ይለኛል። ብዙ ጊዜ ተርቤአለሁ። ብዙ አሠቃቂ መክራም ደርሶብኛል። በቃሌ ያጠናሁዋቸው የቅዱሳን መፃሕፍት ጥቅሶችም እየተዘነጉኝ ነው። አሥራ አራቱን ዓመት ከሞላሁ በኋላ በድንገት— ያዕቆብም ስለ ራሔል አሥራ አራት ዓመት ተገዛ እርስዋንም ይወድዳት ስለነበር በእርሱ ዘንድ እንደ ጥቂት ቀን ሆነለት” የሚለው የመጽሐፍ ቅዱስ ቃል ወደ አእምሮዬ መጣ።

ይህ ከሆነ ከጥቂት ቀን በኋላ የአሜሪካ ባለሥልጣናትና ሕዝብ፤ እንዲሁም የመላው ዓለም ክርስቲያን ሕብረተሰብ ባቀረበው አቤቱታ ሣቢያ ከእሥር ቤት ወጣሁ።

እንደገና ለብዙ ዓመት በታግኝነት ስትጠብቀኝ ከኖረችው ሚስቴ ጋር ተገናኘሁ። በኮሚኒስት አገር አንድ ሰው ሲታሠር ንብረቱ ይወረሳል። ስለዚህም እኔና ባለቤቴ ኑርአችንን የጀመርነው በጣም ድህነት በተሟሟ ነው ሁኔታ ነበረ።

አብረውኝ የተፈቱት ቂሶችና ፓስተሮች ትናንሽ ቤተ ክርስቲያኖች ውስጥ መሥራት ጀመሩ። ለእኔ የተሰጠኝ ደግሞ እርሶቫ በሚባል መንደር ያለው ቤተክርስቲያን ነበር። ሥራውን ከመጀመሪያ በፊት ግን የሃይማኖት ቶች ጉዳይ ባለሥልጣን አስጠርቶ በቤተክርስቲያኑ ውስጥ ሠላላ አምስት ምዕመናን መኖራቸውንና ሠላሳ ስድስት ሆነው ቢገኙ ግን ከባድ ችግር እንደሚገጥመኝ አስጠነቀቀኝ። በተጨማሪም ማንኛውም ወጣት ወፃይ ቤተክርስቲያኑ እንዳይመጣና የእያንዳንዱን ምዕመናን እንቅስቃሴና አዝማሚያ በመጠቀም ከሚሰጠር ፖሊሶች ጋር አብራ እንድሠራ ነገረኝ። ይህን በመሰለ ሁኔታ ነው ኮሚኒስቶች አብያተ ክርስቲያናትን ሕብረተሰብ

በጉን ለመቆጣጠር “መሣሪያ” የሚያደርጓቸው።

የስብከት ሥራዬን ብጀምር ብዙ ሰዎች ወደ ቤተ ክርስቲያናችን እንደሚጉርፉ አውቃለሁ። ይሁን እንጂ፡ በመንግሥት እውቅና ካላት ቤተክርስቲያን ጋር መሥራቱን አልፈለግሁም። ምንም እንኳ ችግር እንደሚያስከትልብኝ ባውቅም ከችግሩ ጋር አብሮ ውበትዋ ስለሚታየኝ በጎቡዕ ከምታገለግለው ቤተ ክርስቲያን ጋር መሥራቱን ነበር የመረጥ ሁት።

እኔ በታሠርኩበት ወቅት አንዳንድ አስደናቂ ሁኔታዎች ተከናውነዋል። ለእኛ መስሎ እንደታየን ይህቺ በጎቡዕ የምትሠራው ቤተክርስቲያን በዓለም ሕብረተሰብ ዘንድ ተዘንግታ አልቀረችም። የአሜሪካና የመላው ዓለም ክርስቲያኖች ሲፀልዩልን ነበር። አሁን ደግሞ የማይናቅ አርዳታ እያደረጉልን ነው።

አንድ ቀትር ላይ ጓደኛዬ መኝታ ቤት ውስጥ ጋደም ብዬ እያለሁ ቀስቀሰኝና “ከውጭ አገር የመጡ ክርስቲያን ወንድሞች ሊያነጋግሩህ ይፈልጋሉ” አለኝ። በምዕራቡ ዓለም የነበሩ ክርስቲያኖች አልዘነጉንም አልተውንም።

በውጪ አገር ያሉ ክርስቲያኖች የክርስቲያን እሥረኞችን ቤተሰብ የሚረዱና ፡ ወንጌል በታገደባቸው አገሮች ክርስቲያናዊ ጽሁፎችን የሚያስገባ ግንበር አቋቁመዋል።

ወደ ሣሉን ስሄድ ይህንኑ ተግባር ለማከናወን የመጡ ስድስት ሰዎች አገኘሁ። ብዙ ከተነጋገርን በኋላ አንድ አሥራ አራት ዓመታት በእሥራት የግቀቀ ሰው መኖሩን እንደሰሙና በዚህ አድራሻ ሊያገኙት እንደሚችሉ እንደተነገራቸው አሜወቱኝ። ሰውየው እኔ መሆኔን ስነግራቸው ሊያምኑኝ አልቻሉም። “ ያ ሰው አንተ ልትሆን አትችልም፡ ምክንያቱም እንደምናይህ ደስተኛ ነህ፡ ያ ሁሉ መከራ የደረሰብህ ሰው ልትሆን አትችልም” አሉኝ። እኔ ግን የተነገራቸው ሰው እኔ እንደሆንሁና የደስታዬም ምክንያት በውጪ ባሉ ክርስቲያኖች አለመረሳታችንና ለዚህ ማስረጃው የእነርሱ መምጣት እንደሆነ አስረዳኋቸው። ከዚያን ጊዜ ጀምሮ በጎቡዕ ለምናካሂደው ወንጌልን የማስፋፋት አገልግሎት በየጊዜው እርዳታ ያደርጉልን ጀመር። ብዙ መጽሐፍ ቅዱሶች፡ ክርስቲያናዊ

ሥነ ጽሁፎችና ለክርስቲያን እሥረኛ ቤተሰቦች የምናከፋፍለው እርዳታ ግግኘት ቻልን። ሥራችንንም በተሻለ ሁኔታ ግከናወን ቻልን።

በጣም ያስደሰተን እርዳታ ግግኘታችን ብቻ ሳይሆን የሚወዱንና የሚያስቡልን ወገኖች መኖራቸው ጭምር ነበር። መጽናናትን ይዘውልን ነበር የመጡት።

ብሬንዎሽኑ በተደረገንባቸው ዓመታት “ግንም አይወዳችሁም፤ ግንም አይወዳችሁም ፡ ግንም አይወዳችሁም” የሚሉ ቃላትን ነበር በተደጋጋሚ እንድንሰማ ይደረግ የነበረው። አሁን ግን ለሕይወታቸው ሳይሳሉ እኛን ለመርዳት ብለው ክርስቲያን ወገኖች ከተለያዩ ሀገር መጥተዋል። እነዚህ ሰዎች በጎቡዕ ወንጌልን በማስፋፋት ረገድ ከፍተኛ አስተዋጽኦ አድርገዋል።

እነዚህ ሰዎች ይዘውልን የመጡት መጽሐፍ ቅዱሶች በእንዴት አይነት አክብሮትና ፍቅር እንደተቀበልናቸው የምናውቅ እኛ ብቻ ነን። የእምነት ነፃነት ባለባቸውና መንፈሳዊ መገሕፍትን እንደፈለጉ ግግኘት በሚችሉበት ዓለም ያሉ ሰዎች የተስማማን ደስታ እንደማይረዱልን ይገባናል።

በሌላው ዓለም የነበሩ ክርስቲያኖች በፀሎት ባይተባበሩልን ኖሮ እኔም ሆንኩ ቤተሰቤ እንዲሁም ሌሎች ፓስተሮችና የኮሚኒስት አገር ሰማዕታት በሕይወት መገኘታችን ራሱ አጠራጣሪ ይሆን ነበር። ከእነዚህ ሰዎች ያገኘነው የማቴሪያልና የሞራል እርዳታ ከፍተኛ መጽናናትና ድጋፍ ሆኗልናል። በእርግጥም እነዚህ ሰዎች በመከራችን ጊዜ እግዚአብሔር የላካቸው የሚያጽናኑ መላእክት ናቸው ግለት እችላለሁ።

በጎቡዕ የምናደርገው ወንጌልን የማስፋፋት አገልግሎት እየሰፋ በመምጣቱ ምናልባት ለሶስተኛ ጊዜ እንዳልታሠር ስጋት አስከተለ። በዚህ ጊዜ ነበር “ኖርዌጅያን ሚሽን ቱ ዘጂውስ ” እና “ሒብሩ ክርስቲያን አሊያንስ” የተባሉ ሁለት ክርስቲያን ድርጅቶች እኔን ከሀገራ ለማስወጣት 10.000 ዶላር የቤዛ ክፍያ ለመክፈል የተስማሙት።

ለምን ከሩግንያ ወጣሁ—?

ምንም እንኳ አደጋ እያንዣበበና ሁኔታውም አስፈሪ ቢሆንም

ከሩማንያ ለመውጣት አልፈለግሁም ነበር። በኅቡዕ ወንጌልን የምታስፋፋው ክርስቲያናዊ አካል መሪዎች ግን ከሩማንያ እንደወጣና ያለንበትን መከራ ለ“ለነፃው ዓለም” እንዳሰማላቸው ገፋፋኝ፡ ያለው አጋጣሚም ይኸው ነበር።

ሩማንያን ለቅቂ ከመውጣቱ በፊት ግን ሁለት ጊዜ ወደ ሚስጢር ፖሊሶች ቢሮ አስጠሩኝና ገንዘብ መቀበላቸውን ንገሩኝ። (በጊዜውም ሩማንያ ኮሚኒዝም ባስከተለባት ከፍተኛ የኢኮኖሚ ቀውስ ውስጥ ስለነበረች የራሷን ዜጎች እንኳ እየሸጠች ነበር) “ወደ ምዕራቡ ዓለም እንድትሄድ ተፈቅዶልሃል፤ ኅይማኖትህን እንደፈለግህ ስበክ፤ ግን እኛን አትንካን፤ ይህን ሳታከብር ብትቀር ግን ታፍነህ ወደዚሁ እንድትመጣ እናደርጋለን፤ እና ተጠንቀቅ ብታስብበት ይሻላል” አሉኝ። በእሥር ቤት በነበርኩበት ጊዜ ከአስትሪያ ታፍኖ ከተመለሰ ቫዚሌ ሊውል ከሚባል የኦርቶዶክስ ጳጳስ ጋር ተገናኝቻለሁ። ጥፍሮቹን ሁሉ ነቃቅለው እያሰቃዩት ነበር። በቅርቡ ደግሞ ከበርሊን ከኢጣሊያና ፓሪስ ታፍነው ወደ ሩማንያ የተመለሱ ሰዎች ጋር ተዋውቄአለሁ። “ካስፈለገም” አሉ እነዚህ ባለሥልጣኖች “ካስፈለገም የሰው ሚስት ስታማግጥ እንደተያዝክ ወይም ደምሞ ሌባና አጭበርባሪ አንደሆንህ በማሠራጨት የሞራል ስብራት እናደርስብሃለን። ምዕራባውያን በተለይም ደግሞ አሜሪካውያን የተወራውንና የተፃፈውን ሁሉ አንደሚያምኑ አሳምረን እናውቃለን። ስለዚህ ተጠንቅቆ፡ ብታስብበት ይሻላል” በማለት አጠንክረው ነገሩኝ።

ይህ ሁሉ ዛቻና ማስጠንቀቂያ ከተሰጠኝ በኋላ ወደ ምዕራቡ ዓለም እንድሄድ ተፈቀደልኝ። አስቀድሞ እንደነገርኳችሁ ብሬንዎቪች ተደርጌ አለሁ፤ ኮሚኒስቶቹ ባለሥልጣኖችም ይህ ብሬንዎቪንግ አስፈላጊውን ውጤት እንዳስገኘላቸው ነው የሚያስቡት። ብሬንዎቪ የተደረጉና ብዙ ብዙ መከራ የተቀበሉ ሰዎች ፀጥ ሲሉላቸው ተመልክተዋል። እንዲያውም አንዳንዶቹ ኮሚኒዝምን እያመሰገኑ ነው። እኔም እንደ ሌሎቹ አንገቴን እንደምደፋና ፀጥ እንደምል እርግጠኛ ናቸው። እኔና ቤተሰቤ ታህሳስ 1965 ሩማንያን ለቀን እንድንወጣ ተወሰነ። አገሩን ለቅቂ ከመውጣቱ በፊት ግን እንድታሠርና ይህ ሁሉ ስቃይ እንዲደርስብኝ ወዳዘዘው ኮሎኔው መቃብር ሄድሁና አበባ አኖርሁ፤ ይህንንም ማድረጌ መንፈሳዊ ድርቀትና ባዶነት ለተጠናወቃቸው ኮሚኒስቶች የክርስቶስን

ፍቅር ለማድረስ ላደረግሁት ውሳኔ ምስክር እንዲሆንልኝ ነበር።

የኮሚኒዝምን ሥርዓት እጠላለሁ፣ ሰዎቹን ግን እወዳለሁ። ኃጢአትን እጠላለሁ፣ ኃጢአተኛን ግን እወዳለሁ። ኮሚኒስቶች ክርስቲያኖችን መግደል ይችላሉ፣ ክርስቲያኖዊ ፍቅርን ግን ሊገድሉት አይችሉም። ባሰቃዩኝ ሰዎች ላይ ቅንጣት ታህል ቂም ወይም ጥላቻ የለኝም።